

مفت روزہ

خدا مالِ دین

لاہور

بیکار
شیخ تقی محمد صاحب
شیخ انور احمد صاحب
شیخ انور احمد صاحب

۱۵ ربیع الثانی ۱۴۰۲ھ

۲۰ جنوری ۱۹۸۴ء

یک از مطبوعات انجمن خدام الدین لاہور

بدینہ / ۲ روپے

احادیث الرسول ﷺ

ترجمہ و تشریح

محمد سعید الرحمن علوی

مالی معاملات میں نرمی

عَنْ جَابِرِ رَضِيَ اللَّهُ تَعَالَى عَنْهُ قَالَ قَالَ رَسُولُ اللَّهِ صَلَّى اللَّهُ تَعَالَى عَلَيْهِ وَآلِهِ وَاصْحَابِهِ وَسَلَّمَ رَحِمَهُ اللَّهُ رَجُلًا سَمَحًا إِذَا بَاعَ وَرَآذَا اشْتَرَى وَرَآذَا اقْتَضَى (بخاری)

انسانی زندگی کا ایک نہایت اہم باب اس کے معاملات ہیں۔ یہ چیز ہر انسان کی فطری ضرورت ہے، کوئی تجارت کرتا ہے تو کوئی مزدوری، کسی نے کارخانہ و صنعت کو اپنی ضرورت کا ذریعہ بنایا تو کسی نے کھیتی باڑی اور باغبانی کو۔ یہ جملہ معاملات یعنی خرید و فروخت، صنعت و تجارت اور محنت مزدوری وغیرہ بظاہر دنیوی کام نظر آتے ہیں اور انہیں دنیوی ضروریات میں شمار کیا جاتا ہے لیکن محسن انسانیت محمد عربی صلوٰۃ اللہ تعالیٰ علیہ و سلمہ نے ان معاملات میں بھی انسان کو بے لگام نہیں چھوڑا۔ بلکہ ایسے اصولوں اور طریقوں کی ہدایت فرمائی

جو انسانی شرافت و عظمت سے مطابقت رکھتے ہوں۔ کھانے پینے اور مسکن و رہائش کا جہاں تک تعلق ہے شیر بھڑکا، چٹیا، کٹا، بلی، چربا، چیل، گدھ اور کوا سبھی اس کا اہتمام کرتے ہیں کوئی کچار میں رہتا، کوئی گھونسلوں میں بسر کرتا اور کوئی درخت کی ٹہنی پر ہی گزر بسر کر لیتا ہے۔ لیکن انسان اشرف المخلوقات ہے اس کی عظمت و وقار کے کچھ تقاضے ہیں۔ اس لئے محمد عربی صلوٰۃ اللہ تعالیٰ علیہ و سلمہ نے ان چیزوں کا لحاظ کرتے ہوئے رہنمائی فرمائی۔

مولانا محمد منظور نعمانی کے بقول شعبہ معاملات میں حضور نبی کریم علیہ السلام نے اس معاملہ میں انسانیت کو اور بالخصوص امت کو جو ہدایت دیں ان کا مجموعہ چار اصولوں کی شکل میں سامنے آتا ہے۔

”اللہ تعالیٰ کی مخلوق کو نفع پہنچانا، عدل، سچائی و دیانتداری اور سماحت“

(معارف الحدیث ج ۴ ص ۶۴) معاملات کی اس دنیا سے متعلق اس وقت یہ حدیث نقل کی گئی جس کے راوی حضرت جابر بن عبد اللہ رضی اللہ تعالیٰ عنہ جیسے معروف ترین صحابی ہیں۔ اور اس روایت کو حضرت امام بخاری قدس سرہ نے نقل فرمایا۔ ترجمہ ہے۔

”رسول اللہ صلی اللہ تعالیٰ علیہ و آلہ وسلم نے فرمایا۔ اللہ تعالیٰ کی رحمت ہو اس بندے پر جو بیچنے میں، خریدنے میں اور اپنے حق کا تقاضہ کرنے اور وصول کرنے میں نرم اور فراخ دل ہو۔“

اس روایت کی تائید میں بخاری و مسلم کی وہ روایت پیش کی جا سکتی ہے جسے حضرت حذیفہ رضی اللہ تعالیٰ عنہ سے روایت کیا گیا ہے۔ حضور علیہ السلام فرماتے ہیں۔

”پہلی امتوں میں ایک (باقی)

خدمتِ خداوندی



جلد ۲۹ • شماره ۲۹
۱۵ ربیع الثانی • ۲۰ جنوری
۱۴۰۴ھ • ۱۹۸۴ء

رئیس الادارہ
شیخ التفسیر حضرت مولانا عبید اللہ انور

مجلس ادارت
مولانا محمد اجمل قادری
محمد سعید الرحمن علوی
ظہیر میر ایم اے ایل ایل بی

اس شمارے میں
احادیث الرسول
رسم نہیں عمل
جہاد کی تیاری کریں
صلہ رحمی
جانشین خلیل رفت
جو کہے تو گلا ہوتا ہے۔ وغیرہ

بل اشتراک
سالانہ
۸۰/-
۲۵/-
۲۵/-
فی پرچہ ۲/- روپے

طابع: منہاج الدین صلاحی مطبع شرکت پرنٹنگ پریس لاہور
ناشر: مولانا عبید اللہ انور
مقام: اندرون شیر نواز دروازہ، لاہور

بسم اللہ الرحمن الرحیم

رسم نہیں عمل

پاکستان، اسلام کے نام پر معرض وجود میں آیا۔ اس میں جو شک کرے وہ گردن ردنی یکی اگر یہ کہا جائے کہ گذشتہ ۲۶ برس سے رائد عرصہ میں اسلام پر بے حد ظلم توڑے گئے اور اس کے عملی نفاذ کی کوئی سنجیدہ اور مخلصانہ کوشش نہیں ہوئی تو بہت سی پیشانیوں پر ہل پڑ جائیں گے اور وہ اعتراف حقیقت کے بجائے ہمیں کوسنا شروع کر دیں گے۔ بہت سے حضرات ایسے ہیں جو تقسیم کے بعد کی فوری قیادت کو مستثنیٰ کر کے اگلی قیادتوں کو مجرم گردانتے ہیں اور بہت سے ایسے ہیں جو موجودہ قیادت سے نیک توقعات وابستہ کئے ہوئے ہیں اور سات سال کے قریب کا عرصہ گذر جانے کے باوجود بھی یہی سوچ رہے ہیں کہ نفاذ اسلام کا سورج اب طلوع ہوا جب طلوع ہوا؟ ہمارا معاملہ سبھی لوگوں سے کسی قدر مختلف ہے اسے ہماری طبیعت کی افتاد کہیں یا کچھ اور؟ لیکن واقعہ یہی ہے کہ ہمیں نہ کل اطمینان تھا نہ آج ہے۔ نہ ہم پہلی قیادت سے حسن ظن رکھتے ہیں نہ موجودہ سے نہ کسی درمیانی سے۔

ہم پوچھیں تو اس ملک میں نفاذ اسلام کے دو مواقع اہم تھے جنہیں بری طرح ضائع کر دیا گیا۔ ایک ۱۹۴۷ء کا دور دوسرا ۱۹۷۷ء کا دور۔ قوم من حیث القوم نفاذ اسلام کی امید میں سب کچھ دائر پر لگا چکی تھی۔ کافذی بکھڑوں اور رسمی دفتری کارروائیوں سے بالاتر ہو کر دین اسلام کے معاملہ میں خلوص برتا جاتا تو کوئی مشکل نہ تھی لیکن اپنے ۶، ۶، ۶ فٹ کے وجود پر اسلام کو نافذ نہ کرنے والے رہنما ۱۳ کروڑ انسانوں پر

مجلس کے ذکر

ضبط و ترتیب : ادارہ

جہاد کی تیاری کریں

پیر طریقت حضرت مولانا عبید اللہ انور دامت برکاتہم

محترم حضرات و معزز خواتین!

سورۃ انفال میں اللہ رب العزت نے ارشاد فرمایا ہے کہ جو تمہارے بس میں ہو اس کے مطابق قوت کا اہتمام اور تیاری کرو۔ حضور علیہ السلام نے قوت کے متعلق فرمایا کہ یاد رکھو قوت سے مراد تیر ہیں۔ آپ کے دوسرے سادات کا کامیاب ترین ہتھیار جس کے ذریعے دور سے گت میں بیٹھ کر دشمن پر وار کیا جاسکتا ہے تیر ہی تھا لیکن بعد کے بدلتے ہوئے حالات میں اس ضرورت کی غرض سے جو ہتھیار ایجاد ہوئے وہ سب "قوت" کے ضمن میں آتے ہیں اور ان کی تیاری و اہتمام اسی طرح فرض و لازم ہے جس طرح باقی فرائض۔

محترم حضرات! یہ گزارش

آج میں اس لئے کر رہا ہوں کہ امت مسلمہ کی مثال اس زبان کی ہو چکی ہے جو بیس دانستوں کے درمیان پھنس کر رہ جاتی ہے۔

آج کفر کی مختلف شکلیں

آپس میں مکمل اتحاد کر کے اسلام اور اصل اسلام کے خلاف ایسا محاذ تیار کر چکی ہیں جس کی مثال اس سے پہلے نہیں ملتی۔ اس متحدہ قوت کے خلاف بھرپور تیاری اور مسلح جدوجہد آج کا وہ فرض ہے جس کے معاملہ میں غفلت ہماری ہستی کو فنا کر دے گی۔

حضرت عمر فاروق اعظم رضی

اللہ تعالیٰ عنہ نے سواد عراق کی فتح کے بعد وہاں کی زمینیں فوجوں میں بانٹنے سے اس لئے انکار کر دیا تھا کہ اس طرح فوجی دوسرے مشاغل کا شکار ہو کر اپنے فرض سے غافل ہو جائیں گے اور جو لوگ فرض سے غافل ہوتے ہیں وہ باوقار زندگی نہیں گزار سکتے۔

سالہا سال سے ہم لوگ

جہاد کی سنت ترک کر کے بیٹھے ہیں۔ حضرت شاہ ولی اللہ رحمہ کی فکر کے مطابق حضرت السید احمد شہید قدس سرہ کی تحریک جہاد اور اس کے بعد ۱۵۵۵ء میں حضرات علماء کرام

اور ان کے معاونین کی مسلح دینی اور قومی جدوجہد کے بعد یہ سلسلہ متروک ہے۔ جس کا نتیجہ یہ ہے کہ دشمن ہم پر چھہ دوڑا ہے اور اس نے ساری دنیا میں اپنی شرارت کے جال پھیلا دیے ہیں۔ فلسطینی تحریک آزادی غیروں کی سازشوں اور اپنوں کی مہربانیوں سے جان بلب ہے۔ افغانستان آگ میں جل رہا ہے۔ "ایرانے انقلابوں" کے تعصب کے سبب عرب دنیا عراق کے راستے خاک و خون کے سمندر میں غرق ہو رہی ہے اور مسلمان ہیں کہ وہ ہاتھوں پر ہاتھ دھرے بیٹھے ہیں۔ قرآن عزیز کے ایک محدود حصہ پر ان کا واجبی سا عمل ہے، باقی تمام حصہ متروک ہو کر رہ گیا ہے جن میں ایک یہ حکم بھی ہے جس میں جہاد کی تیاری اور سامان کی فراہمی کا ذکر و حکم ہے۔ ہم معمول معمول اسلحہ کے لئے غیروں کے محتاج ہیں اور ہماری صنعتیں (باقی ۸ پر)

شاخہ قرار دیا۔ حالانکہ، اشیانہ جیسے بروسی، پرویز، فضل الرحمن اور ان جیسے لوگوں میں سے ایک بھی مولوی نہ تھا اور یہ سب کچھ انہی کا کیا دھرا تھا۔ انہی شب و روز میں سائے آگیا۔ اور جن لوگوں نے اکابرین ملت کی گڑیاں اچھال کر یہ جنت حاصل کی تھی، وہ ادھی جنت طشتی میں رکھ کر دشمن کے دروازے پر جا پہنچے۔ سائے سے شے تک جو ہنگامہ رہا۔ توبہ بھلی، سائے میں ستم رسیدہ قوم نے ارباب سیاست پر اتنا زبردست اعتماد کیا کہ اس کی مثال نہ ملتی تھی لیکن ہوا یہ کہ ارباب سیاست جیتی ہوئی جنگ مار گئے۔ وہ اپنی بے تدبیری اور باہمی انتشار سے اس منزل پر پہنچے۔ درنہ کامیابی ان کے قدموں میں تھی۔ ان کی جگہ جن "شریف مکرانوں" نے لی۔ انہوں نے اسلام کو اپنی توجہات کا مرکز بنایا۔ اور اس طرح کہ ۱۹۸۳ کی یاد تازہ ہو گئی لیکن آہ کہ سات سال کے عرصہ میں اسے بد نصیب قوم کو سوائے نامرادیوں کے کچھ نہ ملا۔ آج وہ ہر چیز سے محروم ہے، اس کے عقائد کی بھد اڑ چکی ہے، اعمال رسوا ہو چکے ہیں، معاشرت و تہذیب اجڑ چکی ہے۔ ادیبوں معلوم ہوتا ہے کہ یہاں

اسلام کیے نافذ کرتے؟ جنہوں نے کبھی اللہ کے گھر کا منہ نہ دیکھا تھا وہ سوائے کعبہ و مدینہ کاہے کو رخ کرتے؟ ان کے خلوص کا بھرم تو اسی وقت کھل گیا تھا جب انہوں نے مذہب کو پرائیوٹ معاملہ کہہ کر اجتماعی زندگی سے الگ رکھنے کا اعلان کیا تھا۔ اور پھر ملک کی پہلی کامینہ میں غیر مسلم وزراء کا تقرر نہیے پر دھلے والی بات تھی۔ ان وزراء میں سے ایک یعنی چودھری ظفر اللہ خاں نے ملک کے سب سے بڑے شہر کراچی کے جہانگیر پارک میں کھڑے ہو کر دین اسلام کو مردہ مذہب اور اپنے پاپا غلام احمد کادیانی کے خود ساختہ گمراہ کن نظریات کو زندہ "مذہب" قرار دیا۔ جس کا نتیجہ ۱۹۵۳ء کی تحریک میں سامنے آیا۔ جس میں غلامان رسول کے جذبہ حریت کو کچلنے کے لئے پہلی بار مٹری بارکول سے باہر آئی اور اس نے اپنے ہی شہریوں کو "جرم عشق محمد" میں فتح کرنے کی طرح ڈالی۔ پھر بیورو کریٹ، دانشور اور مفکرین کی کاوشوں سے جو یہاں اسلام کی درگت بننا شروع ہوتی تو بنی ہی چلی گئی۔ ارباب سیاست و اقتدار نے کمال درجہ فریب سے اس ساری صورت حال کو غریب مولوی کے اختلاف کا

۱۹۸۳ جنوری

خطبہ جمعہ

ضبط و ترتیب : علوی

صلہ رحمی : اسلام کا لازمی تقاضا ہے !

جانشین شیخ التفسیر حضرت مولانا عبداللہ انور مدظلہ العالی

بعد از خطبہ مسنونہ :

اعوذ باللہ من الشیطن
الرجیم : بسم اللہ الرحمن
الرحیم :وَالَّذِينَ يَصِلُونَ مَا
أَمَّا اللَّهُ بِهِ أَنْ يُوْصَلَ
... أُولَئِكَ لَهُمْ عَقَبٌ
الدَّارِ۔محترم حضرات و معزز خواتین !
سورہ رعد کی آیات ۲۱ اور ۲۲ آپ
کے سامنے تلاوت کی گئیں ان آیات
میں صلہ رحمی کا ذکر و تذکرہ ہے۔
اگلی بات سے قبل ترجمہ ملاحظہ
فرمائیں :-"جن قرابت کے رشتوں کو
جوڑنے کا اللہ رب العزت نے
انہیں حکم دیا ان کو جوڑے
رکھتے ہیں اور اپنے پروردگار
سے ڈرتے رہتے ہیں اور بڑے
صاحب سے خوف کھاتے ہیں۔یہ وہ لوگ ہیں جو پروردگار
عالم کی خوشنودی حاصل کرنے
کے لئے (مصائب پر) صبر کرتےاور نماز قائم کرتے اور جو مال
ہم نے انہیں دیا اس میں سے
پوشیدہ اور علانیہ خرچ کرتے
ہیں اور نیکی سے برائی کو دور
کرتے ہیں یہی لوگ ہیں جن
کے لئے عاقبت کا گھر ہے۔ان آیات میں اللہ رب
العزت نے چند چیزوں کا ذکر کیا جو
ایک چمک، مخلص اور نجات کے مستحق
شخص میں ہونی چاہئے۔ سب سے پہلے
صلہ رحمی ہے۔ پھر اللہ رب العزت
سے ڈرنے کا ذکر ہے اور اس کے
بعد بڑے حساب سے خوف کا تذکرہ
ہے جبکہ اگلی آیت میں صبر و اقامت
الصلوٰۃ، علانیہ اور پوشیدہ خرچ کرنے
اور برائی کو نیکی کے ذریعہ دور کرنے
کا ذکر ہے۔ جس بندہ میں یہ خوبیاں
ہوں گی اس کے متعلق فرمایا کہ اسے
عاقبت کا گھر نصیب ہوگا یعنی وہ
نجات پائے گا۔ صلہ رحمی کے متعلق
قرآن عزیز میں اور بھی آیات ہیں
لیکن ان کا ذکر کرنے سے قبل سورہ
رعد کی ان آیات میں ذکر شدہ چیزوں

پر مختصر کلام ضروری ہے۔

اللہ تعالیٰ کا ڈر

اور

بڑے حساب کا خوف

پہلی آیت میں صلہ رحمی کے

علاوہ ان دو چیزوں کا ذکر ہے
یعنی اللہ رب العزت کا ڈر اور
بڑے حساب کا خوف۔ وجہ اس
کی یہ ہے کہ اللہ رب العزت ساری
مخلوق کے خالق ہیں ہر قسم کا نفع و
نقصان ان کے قبضہ میں ہے۔ حضور
علیہ السلام سے کہلایا گیا کہ آپ
لوگوں سے فرادیں کہ میرے ہاتھ میں
کوئی نفع نقصان نہیں بلکہ یہ سب
چیزیں اللہ رب العزت کے قبضہ
میں ہیں تو جب ہر چیز اس کے
قبضہ میں ہے تو پھر ڈر اور امید
بھی اسی سے وابستہ ہونی چاہئے۔چنانچہ قرآن عزیز میں اللہ کے بندوں
کی صفات کے ذکر میں اکثر جگہ اس
کا اظہار ہے کہ وہ اپنے رب سے
ڈرتے ہیں۔ بحر دل اللہ رب العزتکے ڈر کی آماجگاہ بن جاتا ہے
اس میں پھر کسی دوسرے کا ڈر
نہیں ہوتا اور یہی مطلوب ایمان کا
بڑے حساب کا ڈر اللہ تعالیٰ کے
ڈر سے ہی متعلق ہے کہ انسان یہ
سوچے کہ میں آج اس دنیا میں رہتا
ہوں اور یہاں مختلف کام کرتا ہوں
ان سب کاموں کا ریکارڈ طیارہ ہو
رہا ہے اور ایک دن یہ سب
سامنے آئے گا ہذا کتابنا
یَنْطِقُ عَلَيْكُمْ بِالْحَقِّ۔ سورہحاشیہ میں فرمایا گیا جس کا مفہوم یہ
ہے کہ ہمارا طیارہ شدہ ریکارڈ تمہیں
سب کچھ سچائی کے ساتھ بتا دیگا۔
کہ تم نے کیا کیا۔ اس موقع پر
جن کے اعمال نامے اچھے ہوں گے
وہ تو کامیاب و باہر ہوں گے اور
جن کے اعمال نامے اچھے نہ ہوں گے
انہیں بڑے ہی المناک انجام سے
دوچار ہونا پڑے گا۔ ایک مخلص
مسلمان کا کام ہے کہ وہ اس بات
سے مسلسل ڈرے اور اس کا ہتمام
کے کہ حساب کی گھڑی خبر سے پیش
آئے کہ بڑا حساب بڑی مصیبت کا
ذریعہ بنے گا اور کوئی اس وقت
کام نہ آئے گا۔

صبر و صلاۃ و خیر

دوسری آیت میں ایک تو
صبر کا ذکر ہے جس کا مفہوم یہ
ہے کہ خلاف طبع جو چیز پیش آئےاس کو آدمی برداشت کرے۔ گھر
میں موت واقع ہو گئی۔ فصل میں
نقصان ہو گیا، کھیتی باڑی برباد
ہو گئی، تجارت میں خسارہ ہو گیا
یہ سب چیزیں خلاف طبع ہیں۔
انسان کو قدرتی طور پر ناگوار محسوس
ہوتی ہیں لیکن اللہ تعالیٰ کی طرف
سے نہ معلوم ان میں کتنی مصلحتیں
ہوتی ہیں ؟ اس کا علم اللہ کو
ہے واللہ یعلم دانستہ لا
تعلمون۔سورہ بقرہ میں فرمایا گیا
جس کا مفہوم یہ ہے کہ ہر چیز
کی مصالح کو اللہ جانتے ہیں، تم
نہیں جانتے۔ جو لوگ صابر
ہوتے ہیں انہیں اللہ تعالیٰ کی معیت
ورنات نصیب ہوتی ہے ان اللہ
مع الصابرین اور جسے اللہ تعالیٰ
کی رنات نصیب ہو گئی وہ بڑا
بہ خوش بخت اور خوش قسمت ہے۔
دوسری بات اقامت صلوٰۃ
ہے جو ہر بالغ پر لازم ہے چاہے
وہ مسافر ہو یا مقیم، بیمار ہو یا
تندرست، مرد ہو یا عورت۔ قیامت
کے دن اللہ تعالیٰ کے حقوق میں
سے سب سے پہلے اسی کا سوال ہوگا
اور اسی کو حضور علیہ السلام نےدین کا ستون قرار دیا جس پر دین
کی عمارت قائم ہے۔ اسے حضور
علیہ السلام نے امت کے لئے
معراج قرار دیا۔ پھر اتفاقفی سبیل اللہ کا ذکر ہے اور یہ
بتایا گیا ہے کہ اصل دینے والے
تو ہم ہیں۔ بندہ جب پوشیدہ یا
علانیہ ہماری راہ میں خرچ کرے
تو اسے محسوس کرنا چاہئے کہ اس
میں میرا کوئی کمال نہیں یہ تو اللہ
تعالیٰ کا دیا ہوا ہے اور اس کی
توفیق سے ہی میں اس کے راستہ
میں خرچ کر رہا ہوں۔ قرآن
نے واضح کیا کہ تم جو خرچ کرو گے
اس کا چند در چند معاوضہ تمہیں
دیا جائے گا واللہ یصانع
لمن یشاء (البقرہ)آخری بات ہے برائی کو
نیکی کے ذریعہ دور کرنا۔
فی الحقیقت یہ بڑے لوگوں کا کام
ہے اور اس پر بڑے ثمرات مرتب
ہوتے ہیں سورہ حم المجدہ میں ہے
کہ نیکی اور برائی برابر نہیں ہو سکتی
برائی کا نیکی کے ذریعہ دفعیہ کدو تو
اس کے نتیجہ میں وہ شخص جو تمہارا
دشمن ہے، جگری دوست بن جائیگا
حضور علیہ السلام کا ارشاد گرامی ہے
کہ جو تم پر ظلم کرے یا زیادتی
کرے اسے معاف کر دو، جو
توڑے اس سے جوڑو۔

صلہ رحمی

اب آئیں صلہ رحمی کی طرف
جس کا آیات کی ابتدا میں اس طرح
ذکر ہے کہ ان قرابت کے رشتوں

کے جواہر پروردوں سے چند پاکستان کی مفلس آبادی پھر مال مال ہو گئی جسٹس دوں کو رہا گیا اور شکستہ خاطر لوگوں کو پھر جمعیت میسر آ گئی۔ ان اکابر کی معنوی برکتیں رومان طاقتیں اور عرفانی کوشش جب جوش میں آئیں تو کبھی وہ درس قرآن و سنت کی صورت میں نمایاں ہوئیں جس کے سرخیل حضرت شیخ الحدیث مولانا محمود حسن دیوبند، امام انقلاب مولانا عبید اللہ سندھی، شیخ التفسیر حضرت مولانا احمد علی راجپور، شیخ القرآن حضرت مولانا غلام اللہ خاں جیسے ارباب علم تھے۔

کہیں وہ فیضان علم حدیث و درس حدیث کی شکل میں ظاہر ہو جس کے قائد حضرت علامہ انور شاہ کشمیری، حضرت مولانا سید فخر الدین مراد آبادی، حضرت علامہ محمد یوسف بنوری اور حضرت مولانا مفتی محمود جیسے اساطین امت تھے۔

کہیں انیس روحانی برکتوں نے وعظ و نصیحت کی شکل اختیار کی جس کے رہنما امیر شریعت سید عطاء اللہ شاہ بخاری، قاضی احسان احمد فنجانی آبادی، مولانا احمد مدد دیوبند، مولانا حفص الرحمن سیوہاروی، اور مولانا محمد علی جالندھری جیسے حضرات تھے۔

کہیں اس فیضان نے درس و افتاء کی شکل اختیار کی جس کے امام مفتی عزیز الرحمن دیوبند، مفتی کنایت اللہ دیوبند، مفتی محمد حسن امرتسری، مفتی محمد شفیع دیوبند، مفتی محمد حسن شاہجہان پوری جیسے افراد تھے۔

اور کبھی یہی فیضان روحانی نزکیہ و قلب اور تصفیہ اخلاق کی شکل میں ظاہر

ہوا جس کے ساطین میں حضرت مولانا خلیل احمد انیسوی ثم مدنی، حضرت شاہ عبدالرحیم رائے پوری، حضرت شاہ عبدالقادر راجپوری اور شیخ الاسلام مولانا سید بن احمد مدنی شریک ہیں۔

ان تمام بستنیوں کے فیضان و کمالات کا ایک ہی ہستی رد گئی تھی یعنی شیخ الحدیث مولانا محمد زکریا کاندھلوی رحمۃ اللہ علیہ جو ایک ہی وقت میں عظیم مفسر بے نظیر محدث، عظیم المثال عالم، بہترین مصنف اور کامیاب منتی تھے۔ حقیقت یہ ہے کہ شیخ الحدیث جس طرح حضرت مولانا محمد یحییٰ صاحب کے نور نظر حضرت مولانا محمد الیاس صاحب کی آنکھ کا تار، حضرت مولانا رشید احمد گنگوہی کی محبت و شفقت کا نمونہ، حضرت حکیم الامت خاں خاں کے حسن انتظام کا مرقع، حضرت مولانا خلیل احمد انیسوی کی حدیث فنی کے امین، حضرت شاہ عبدالرحیم اور حضرت شاہ عبدالقادر کے تنقوی کے علمبردار اور شیخ الاسلام حضرت مولانا مدنی کی فزونی و خدمت گذاری کے نمونہ تھے۔ اسی طرح علماء، عوام اور خواص کی نگاہ میں قابل احترام ہستی تھے۔ ان کی تربیت سخت نگرانی میں ہوئی تھی جس کے نتیجے میں ان کا دل دنیا کی محبت سے خالی، مال و دولت سے متفر اور جاہ و حشمت کی تمنا سے عاری تھا۔ وہ ہر شخص کی محبت کا مرکز تھے۔ افسوس کہ آپ جیسی ہمہ صفات ہستی مورخہ یک شیعان ۱۳۸۵ء مطابق ۲۴ مئی ۱۹۸۲ء بروز دوشنبہ

شام پانچ بجے پالیس منٹ پر بین ٹھیک ڈیڑھ گھنٹہ قبل مغرب مدینہ طیبہ میں سے جدا ہو گئے۔ حرم شریف میں شیخ عبداللہ زام امام مسجد نبوی نے نماز جنازہ پڑھائی۔ اور حضرت مولانا خلیل احمد سہارنپوری ثم مدنی کی قبر شریف کے قریب جنت البقیع میں سپرد خاک ہوئے۔ انشاء اللہ الہیہ راجوں۔

والد ماجد مولانا محمد یحییٰ کاندھلوی تھے جو حضرت مولانا رشید احمد گنگوہی کے خادم خاص تھے، آپ کے چچا حضرت مولانا محمد الیاس صاحب تھے جو تبلیغ و دعوت کے سلسلہ کی تجدید کے بانی ہیں۔ شیخ الحدیث مولانا محمد زکریا صاحب کی پیدائش رمضان المبارک کی ۱۰ اور تاریخ کی درمیانی شب، شب پنجشنبہ بوقت عشاء قصبہ کاندھلہ میں ہوئی۔ تلاویح کے بعد ان کے دولت کدہ پر مبارک باد دینے والوں کا بڑا ایجوم جمع ہو گیا۔

شیخ کا بچپن حضرت مولانا رشید احمد گنگوہی کی بابرکت صحبت میں گذرا۔ قرآن مجید، ہشتی زیور، فارسی کی ابتدائی کتب اور دینی رسائل اور اس نوع کی چند اور کتب مولانا الحاج شاہ محمد الیاس صاحب سے پڑھیں۔ مدت میر پور گنج، فضول الہری، کافیہ، مجموعہ اربعین، پارہ عم کا ترجمہ، نفقۃ الیمین (صرف باب ثالث) قصیدہ بردہ، قصیدہ بانٹ سعاد وغیرہ، والد محترم مولانا محمد یحییٰ صاحب نے پڑھائیں۔

مدرسہ مظاہر علوم سہارنپور میں داخلہ ۱۳۳۱ء مطابق ۱۹۱۲ء کو ہوا اور ۱۳۳۵ء مطابق ۱۹۱۶ء کو سند فراغت حاصل کی۔

آپ کے اساتذہ میں حضرت مولانا ظفر احمد عثمانی خاں قادیان، حضرت مولانا سید عبداللطیف صاحب، مولانا عبدالوحید صاحب سنبھلی شامل ہیں۔ جن سے آپ نے مختلف علوم و فنون کی متفرق کتابیں پڑھیں۔ حدیث کی سند اور تعلیم حضرت مولانا محمد یحییٰ کاندھلوی حضرت مولانا خلیل احمد سہارنپوری ثم مدنی حضرت مولانا ثابت علی صاحب سے حاصل کی۔

قراغت کے بعد جب کہ آپ کی عمر تیس سال کی تھی یکم محرم الحرام ۱۳۳۵ء کو مظاہر کے ابتدائی مدرس بنائے گئے اور اصول الشاشی و علم الصغیرہ، مائتہ عامل منظوم، شرح مائتہ، خلاصہ توحید، نفقۃ الیمین، منیۃ المصلیٰ، قال اقول، جیسی ابتدائی کتب سے تدریسی سلسلہ قائم ہوا۔ اس کے بعد درجہ وسطیٰ کی تمام کتب پڑھانے کے بعد رجب ۱۳۳۵ء سے حدیث شریف کے اسباق آپ کے لئے تجویز ہونا شروع ہوئے۔ ۱۳۸۱ء یعنی تقریباً نصف صدی تک بخاری شریف، ابوداؤد شریف کے اسباق آپ کے پاس ہوتے رہے۔ اس عرصہ میں سات سو انتالیس طلباء حدیث نے آپ کے سامنے زانوئے تلمذ طے کیا۔ ۱۳۷۶ء میں حضرت اقدس مولانا خلیل احمد صاحب کی طرف سے مدینہ پاک میں اجازت و بیعت و خلافت سے نواز کر مظاہر علوم کے شیخ الحدیث اور مشیر ناظم مقرر کئے گئے۔ تیس ذی الحجہ ۱۳۷۶ء میں سرسبز بنائے گئے۔ ۱۳۸۸ء میں نزول آب کی وجہ

سے درس حدیث بند کر دینا پڑا۔ کافی عرصہ سے مدینہ طیبہ تربت فرما لی تھی۔ ہندوستان کے علاوہ دیگر ممالک بھی تشریف لے جاتے رہے۔ آپ کی کل تصانیف کی تعداد اٹھاسی ہے۔ بعض کتب ان میں ایسی ہیں جن کے پچاس پچاس ہزار ایڈیشن صرف ایک ہی ناشر کے یہاں طبع ہوئے بعض کتب ابھی تک تشنہ طباعت ہیں آپ کی مندرجہ ذیل کتب طبع ہو کر مقبولیت عامہ حاصل کر چکی ہیں۔

۱۔ تالیف مشائخ چشت۔ شیخ الحدیث صاحب نے اپنے شیخ سے لے کر نبی اکرم صلی اللہ علیہ وسلم تک جملہ مشائخ کے حالات قلمبند کئے ہیں۔ کل صفحات ۳۶۰۔

۲۔ خصائل نبوی۔ امام نرمدی کہ شہرہ آفاق کتاب ثنائی نرمدی کا سلیس اور با محاورہ ترجمہ مقبول عام کتاب ہے۔

۳۔ فضائل قرآن۔ سلسلہ فضائل کا یہ پہلا رسالہ ہے۔ اس میں قرآن پاک کے فضل پر چالیس احادیث ہیں ہر حدیث کی مستقل تشریح اور مفصل توضیح کی گئی ہے۔

۴۔ فضائل رمضان۔ رمضان کی فضیلت پر مشتمل احادیث اور ان کا ترجمہ و تشریح تحریر کی گئی ہے۔

۵۔ فضائل تبلیغ۔ امر بالمعروف کے فضائل نبی عن المنکر کے ترک پر جو حدیثیں احادیث کے ذخیرہ میں مذکور ہیں ان میں سے چند حدیثیں نمونہ کے طور پر اس رسالہ میں جمع کر کے عامہ مسلمین کو اس اہم فریضہ کی جانب متوجہ کیا ہے۔

۶۔ حکایات صحابہ۔ یہ کتاب حضرت مولانا شاہ عبدالقادر رائے پوری کی تخیل ارشاد میں تالیف کی گئی ہے۔

۷۔ فضائل نماز۔ نماز کی اہمیت اور اس کے فضائل اس کے ترک پر وعیدیں اور نماز میں خشوع و خضوع وغیرہ کے متعلق چالیس حدیثیں۔

۸۔ فضائل ذکر۔ موضوع اور مضمون دونوں نام سے ظاہر ہیں۔

۹۔ فضائل حج۔ یہ کتاب حج و عمرہ کے آداب و فضائل اور بزرگان دین کے بہت سے واقعات پر مشتمل ہے۔

۱۰۔ فضائل صدقات۔ جس میں راہ خدا میں خرچ کرنے کے فضائل، بخل کی مذمت، صلہ رحمی کا اہتمام، زکوٰۃ کا وجوب اور اس کے ادا نہ کرنے پر سخت وعیدیں، زہد و قناعت کے واقعات کو بڑی تفصیل سے تحریر کیا گیا ہے یہ کتاب دو حصوں پر مشتمل ہے۔ پہلا اغنیاء کے لئے موجب اصلاح ہے اور دوسرا حصہ علماء کے لئے ذریعہ عبرت ہے۔

۱۱۔ اوجہ المساک شرح مؤطا امام مالک۔ مؤطا امام مالک کی تمام سابقہ شروحات سے کہیں درجہ فائق، ہر مسئلہ پر بحال بحث اور ہر حدیث پر مستقل کلام، حنفیہ کے دلائل اور خود مسلک مالکیہ کی حجاج و مناحت، ان سب کے علاوہ حل مفردات، الفاظ مشککہ کی توضیح، عبارت و مطلب کی شرح بڑی عرق ریزی سے کی گئی ہے۔ حضرت مولانا عبدالغنی صاحب داعی مدظلہ ناظم کتب خانہ وقت دارالعلوم

کراچی نے بیان فرمایا کہ مکہ مکرمہ کے ایک زبردست مالک عالم محمد املاکی علوی رحمۃ اللہ علیہ نے حضرت مولانا محمد عاشق الہی صاحب بلند شہری مدظلہ اور میرے سامنے فرمایا کہ شیخ الحدیث نے امام مالک کی موٹا کی جو خدمت کی ہے وہ مالکی علماء نے بھی نہیں کی۔

۱۲۔ الکوکب الدری۔ یہ حضرت اقدس مولانا رشید احمد گنگوہی نور اللہ مرقدہ کے ان درسی افادات کا مجموعہ ہے۔ جن کو حضرت مولانا محمد یحییٰ صاحب نے دوران درس عربی میں قلمبند فرمایا تھا۔ اور بعد میں حضرت شیخ الحدیث نے اپنے بیش بہا حواشی و تعلیقات سے اس کو مزین فرمایا۔

۱۳۔ لامع الدراری علی جامع البخاری۔ یہ حضرت مولانا رشید احمد گنگوہی کے درسی افادات کا بیش بہا خزانہ ہے جس پر حضرت شیخ نے حواشی تحریر فرمائے ہیں۔

۱۴۔ تاریخ مظاہر۔ عالم اسلام کی دینی اور اصلاحی درسگاہ۔ جامعۃ مظاہر علوم کے ابتدائی پچاس سالہ حالات اور تدریجی ترقیات کا تفصیلی جائزہ۔

۱۵۔ الاعتدال فی مراتب الرجال۔ مسلم لیگ اور کانگریس کے شدید اختلافی دور میں یہ کتاب تالیف کی گئی اس کتاب نے ہر دو فریق کے درمیان بڑی ہم آہنگی پیدا کی۔ اور اخوت اسلامی کی بڑی راہیں ہموار کرائیں۔ اس کتاب کا ضمیمہ حضرت شیخ الحدیث کے حکم سے

مولانا محمد عاشق الہی نے تحریر فرمایا ہے۔ جس میں حضرت مدنی اور حکیم الامت مخافوی کے باہمی تعلقات محبت و موت اور ایک دوسرے کا اکرام و احترام اور باہمی اختلافات کی نوعیت تحریر کی گئی ہے۔

۱۶۔ اختلاف الامم۔ جس میں ائمہ اربعہ کے درمیان پیدا ہونے والے اختلافات کی وجوہ بڑے نوثر اور عمدہ پیرایہ میں لکھی گئی ہے۔

۱۷۔ دہلی کی تبلیغی جماعت پر اعتراضات اور ان کے مفصل جوابات۔ کتاب کا مقصد ان غلط فہمیوں کو دور کرنا ہے جو تبلیغی جماعت کی بابت ذہنوں میں موجود ہیں۔

۱۸۔ الابواب والنزاجم للبخاری۔ صحاح ستہ میں بخاری شریف کو جس منفرد حیثیت سے دیکھا جاتا ہے اس سے کہیں زائد اہمیت اس کے نزاجم کو حاصل ہے اور الحمد للہ یہ علمی سلسلہ بھی حضرت شیخ کے فیوضات جاریہ میں شامل ہو گیا۔

۱۹۔ حضرت مولانا خلیل احمد صاحب نے آپ سے ابو داؤد کی شرح لکھنے کا ارادہ ظاہر کیا تو عرض کیا: "ہاں حضرت ضرور شروع فرمائیں" و نیز یہ بھی عرض کیا کہ حضرت یہ میری دعا کی قبولیت کا ثمرہ ہے۔ حضرت نے فرمایا یہ کیا عرض کیا کہ والد صاحب (مولانا محمد یحییٰ صاحب کاندھلوی) نے جب مجھے مشکوٰۃ شریف شروع کرائی تو بڑے اہتمام سے غسل فرما کر دو رکعت نفل پڑھ کر شروع کرائی تھی اور بسم اللہ پڑھانے کے بعد دیر تک قبلہ رو طویل دعا مانگتی تھی اس کا تو مجھے علم نہیں کہ کیا دعا مانگتی تھی مگر میں نے اس وقت صرف ایک دعا دیر تک کی تھی کہ "بار الما اب مجھ سے حدیث تشریف کا مشغلہ نہ رک نہ ہو" میں اس دعا کو از قبیل محالات سمجھ رہا تھا کیونکہ مدارس کا طرز یہی ہے کہ فارغ التحصیل طلبہ کو ابتدائے سے درجہ بدرجہ کتابوں کا پڑھانا ہوتا ہے اور برسوں کے بعد حدیث کا درس دینے کی نوبت آتی ہے پھر یہ کیسے ہو سکتا تھا کہ مجھے شروع میں حدیث کا سبق مل جاتا۔ پس مراد پوری ہونے کی کوئی صورت تو سمجھ میں نہ آتی تھی مگر دعا یہی کرتا تھا۔ سو اس سے بہتر کیا کہ حضرت شرح ابی داؤد شروع فرمائیں اور میں کتابوں کی تلاش اور تفریح افواں و معانی میں لگا رہوں۔

بہر حال آپ بذل المجمود کی تالیف میں برابر شریک رہے اور اس کے لئے بہت کام کیا گویا کہ اس کی تالیف میں آپ برابر کے شریک ہیں۔ آپ کا تجرنی الحدیث کس درجہ کا ہے۔ اس کے لئے صرف اتنا ہی اشارہ کافی ہے کہ حضرت مولانا خلیل احمد سہانپوری نے آپ کو شیخ الحدیث کا خطاب عنایت فرما کر اپنے مدرسہ مظاہر علوم کا شیخ الحدیث بنایا اور فرمایا۔

"ما شاء اللہ مولوی زکریا اس خطاب کے اہل ہیں اور میں خوب جانتا ہوں کہ حدیث میں ان کو کتنا تجربہ حاصل ہے۔"

نے مجھے اپنے پاس جگہ دی اور کہا مولوی صاحب! میں آپ کو اٹھا رہوں مرتبہ دلی آتے جاتے اس گاڑی سے دیکھ رہا ہوں۔

غرضیکہ حضرت شیخ الحدیث صاحب مدظلہ نے نہایت محنت کے ساتھ اس کتاب کی طباعت کرائی اور اس طرح اسلام علوم کے فن حدیث میں یہ بے مثل شرح وجود میں آئی۔ حقیقت یہ ہے کہ شرح اگرچہ حضرت مولانا خلیل احمد صاحب قدس سرہ کا ایک بہت بڑا کارنامہ ہے لیکن حضرت شیخ الحدیث بھی اس میں برابر کے شریک ہیں۔

شیخ الحدیث جملہ اوصاف و کمالات کے حامل تھے۔ ان کی ذات میں شیدی اخلاق و اوصاف بھی تھے، ان میں حضرت مولانا محمد الیاس صاحب کی دینی تبلیغ و اشاعت کی ٹرپ بھی تھی۔ ان میں دین اور ارباب دین کی سی بصیرت بھی تھی ان کے سبب لاتعداد افراد کو ہدایت نصیب ہوئی، ہزاروں مدرسے قائم ہوئے، سینکڑوں عالم پیدا ہوئے اور کئی خانقاہیں وجود میں آئیں۔

ان کے پاس وہ بے قرار دل تھا جو اسلام اور مسلمانوں کی ہر مصیبت کے وقت بے تاب ہو جاتا تھا اور اوروں کو بے تاب کرتا تھا۔ وہ اشک آلود آنکھیں جو دین و ملت کے ہر ماتم میں آنسوؤں کا دریا بن جاتی تھیں۔

حضرات علماء کے طبقہ میں ان کی ذات ہر حیثیت سے قابل فخر تھی۔ جماعت

علماء میں یہی ایک ہستی تھی جس کو زندگی کے ایک لمحہ میں بھی سکون و چین نہ تھا۔ ہر وقت دہر نفس ان کو کام کی ایک دھن لگی ہوئی تھی جس کے پیچھے آرام چین، اہل و عیال اور جان و مال ہر چیز قربان تھی۔ وہ وسعت نظر، قوت حافظہ اور کثرت حفظ میں اس عہد میں بے مثال تھے۔ علوم حدیث کے حافظ اور نکتہ شناسان زہد و تقویٰ میں کامل تھے۔ ان کی زندگی سادہ تھی اور ہمیشہ سادہ رہی۔

کاندھلہ ضلع مظفرنگر کا ایک مردم خیز مشہور قصبہ ہے جہاں بہت سے بالکال، اہل علم، علماء، صلحاء، مشائخ پیدا ہوئے۔ شیخ بھی اسی قصبہ میں پیدا ہوئے اور یہاں کے بزرگوں کے مستند و معتبر خاندانہ کے چشم و چراغ تھے۔ ان کا خاندان صوفیہ کا مجمع تھا۔ آپ نے اہل تصوف کی گودوں میں پرورش پائی اور پروان چڑھے اور عمر بھر اسی رنگ میں رہے اور یہی رنگ ان پر غالب تھا۔

شیخ الحدیث صاحب، دور اندیش، نیک باطن، سادہ مزاج، خوش اخلاق اور متقی و پیریزگار تھے وہ ہر طرح کی تکلیف جھیلنے رہے، کوئی نماز ترک نہیں ہوئی اور صبر و شکر کا دامن ایک لمحہ کے لئے ہاتھ سے نہیں چھوٹا۔ اس علم و فضل پر بے حد متکبر، بے حد خاکسار، بے حد متواضع، اتباع سنت اور پابندی شریعت میں ممتاز تھے ان کی نماز خصوصاً خوشوع اور سکون و طہانیت کی تصویر ہوتی تھی۔

ذات ہر حیثیت سے قابل فخر تھی۔ جماعت

بھائی شوکت صاحب راوی میں ایک مرتبہ مدینہ طیبہ میں حضرت مولانا عبداللہ درخواستی صاحب مدظلہ نے فرمایا کہ آج شیخ الحدیث صاحب کی زیارت کے لئے جانا ہے۔ لیکن عصر کی نماز کے بعد کچھ ایسی مجبوری نکل آئی کہ وہاں نہ جا سکے دوسرے دن پہنچے تو شیخ نے مولانا درخواستی کا بہت اکرام کیا اور فرمایا کہ آپ کے انتظار میں کل سے ہماری چائے ٹھنڈی ہو رہی ہے۔ یہ بھی فرمایا کہ میں کھڑے ہو کر آپ کا استقبال کرتا لیکن مجبوری کے سبب ایسا نہ کر سکا اس کا قصہ بیان فرمایا کہ مدینہ طیبہ ہی میں ایک رات مجھے سخت پیشاب کی حاجت ہوئی کوئی آدمی قریب نہ تھا میں خود اٹھ کر چلا اوپر کا جسم بھاری ہونے کی وجہ سے ٹانگیں لڑکھڑا گئیں اور گرنے سے کوٹھے کی ہڈی ٹوٹ گئی۔ اب میں کھڑا نہیں ہو سکتا۔ اس کے بعد شیخ الحدیث نے اپنے سر سے ٹوپی اتاری اور مولانا درخواستی سے فرمایا کہ میرے سر پر ہاتھ پھیر دیں۔ اس کے بعد خدام کو حکم دیا کہ حضرت درخواستی کی خدمت میں کیلے اور چائے پیش کریں۔ حضرت درخواستی نے عرض کیا کہ میرے ساتھ چند ساتھی ہیں اور میں ان کے بغیر نہیں کھا سکتا۔ شیخ نے آواز دی کہ درخواستی صاحب کے ساتھی لگے آجائیں اور اس طرح چائے اور کیوں میں سب شریک ہوئے۔ اور وہاں سے رخصت ہوئے۔

اس واقعہ سے جہاں مولانا درخواستی کی عظمت کا پتہ چلتا ہے حضرت شیخ کی عاجزی، انکساری اور فروتنی کا بھی بخوبی اندازہ ہوتا ہے دوسرے یہ کہ قلب کی وسعت اور فراخی کا بھی اندازہ ہوتا ہے کہ شیخ کسی کی عظمت و کمال کا کس قدر اعتراف فرماتے تھے۔

ایسا ہی ایک اور واقعہ شیخ کی عظمت اور احترام آدمیت کا گواہ ہے۔ ایک مرتبہ دارالعلوم میں تشریف لائے۔ حضرت مولانا مفتی محمد شفیع صاحب رحمۃ اللہ علیہ جو خود بھی انتہائی منکر المزاج اور متواضع تھے اور اپنے اکابر و اصغر کے ساتھ محبت و احترام کا معاملہ فرماتے تھے۔

حضرت شیخ سے عمر میں بڑے تھے لیکن اپنی طبعی عاجزی و انکساری کے سبب دارالافتاء کے چیئرمین پر ایک صوفہ لکھوادیا اور شیخ کو اس پر بٹھا دیا تا کہ لوگ شیخ کی زیارت کر لیں اور مصافحہ کی سعادت حاصل کر لیں۔ اور خود مفتی صاحب اس صوفے کے برابر کھڑے ہو گئے۔ حضرت شیخ الحدیث جیسی عظیم ہستی اس انداز کو کیسے پسند کر سکتی تھی۔ حضرت مفتی صاحب کو بہت اصرار سے کہا کہ اگر آپ کھڑے رہیں گے تو میں بھی کھڑا ہو جاؤں گا۔

بالآخر مجبور ہو کر مفتی صاحب نے دوسرا صوفہ منگوا دیا اور اس پر تشریف فرما ہوئے۔ جب حضرت شیخ الحدیث کو سکون ہوا۔

اس واقعہ سے یہ بات پوری طرح واضح ہو گئی کہ اہل علم و کمال باہم ایک

دوسرے کا کس قدر احترام کرتے ہیں۔ اور ایک دوسرے کی عزت میں ذرا کمی محسوس ہو تو فوراً اس کا تدارک کرنے کی کوشش کرتے ہیں۔ حقیقت یہی ہے جس کی حضرت مفتی محمد شفیع صاحب کے چند اشعار تصدیق کرتے ہیں۔

کبھی یہ جگہ منزل اولیاء تھی فرشتوں کی مغل تھی بزم ہدیٰ تھی یہ مسکن تھی اک دن حکیم امم کا ہوا اس کی ہر اک مرض کی دوا تھی یہ چھوٹی سی بستی یہ چھوٹی سی مسجد یہ چھوٹی سی مجلس خدا جانے کیا تھی منور ہوا جس سے عالم دوبارہ مجدد کی مجلس تھی نور خدا تھی یہ اشعار اگرچہ حکیم الامت مولانا اشرف علی تھانوی رحمۃ اللہ علیہ کی خانقاہ امدادیہ تھانہ بھون کی بابت تھے لیکن شیخ الحدیث کی ذات والا صفات بھی انہی خوبیوں کا مجموعہ تھی۔

ایک مرتبہ سہارنپور کی کسی مسجد میں لاؤڈ اسپیکر کے ذریعہ اذان ہونے لگی۔ ہندوؤں نے عدالت کا دروازہ جا کھٹکھٹایا اور درخواست دی کہ مسلمان مسجد میں لاؤڈ اسپیکر کے ذریعہ پانچ وقت اذان دیتے ہیں جس کے سبب ہمارے بچے ڈرتے ہیں لہذا لاؤڈ اسپیکر کے ذریعہ سے اذان نہ ہو اسے بند کر دیا جائے۔ مجسٹریٹ نے گواہی کے لئے شیخ الحدیث کو طلب کیا آپ تشریف لے گئے۔ مجسٹریٹ نے تمام بات آپ کے گوش گزار کی اور دریافت کیا کہ

کیا یہ حقیقت اسی طرح ہے اور اذان ایسی چیز ہے جس سے بچے ڈرتے ہیں۔ شیخ نے فرمایا:

ہاں بالکل سچ ہے۔ ہمارے ایمان اب بہت کمزور ہو گئے ہیں جس کے سبب صرف ان کے بچے ڈرتے ہیں۔ ماضی میں جب مسلمانوں کے ایمان پختہ تھے اس دور میں تو اذان اور نعرہ خمیر سے اہل کفر کے دل دہل جاتے تھے۔ یہ سچ کہتے ہیں آپ اذان لاؤڈ اسپیکر پر موقوف کر دیں۔ شیخ کی اس حقیقت پسندانہ بات سے مجسٹریٹ بہت خوش ہوا اور اس نے مسلمانوں کو مسجد میں لاؤڈ اسپیکر پر اذان دینے کی اجازت دے دی۔ یہ حضرت شیخ کی سچائی اور حق پسندی و حق گوئی کی برکت تھی کہ ایک غیر مسلم بھی آپ کی بات سے متاثر ہوا۔

ایک دفعہ کی مسجد گارڈن روڈ تشریف لائے دوپہر کا وقت تھا۔ پرانے دیدار کے لئے بے چین تھے۔ اسی دوران منتظمین نے آپ کی چارپائی صحن میں بچھا دی اور شیخ کو اس پر بٹھا دیا تا کہ ہر شخص باسانی زیارت سے مشرف ہو سکے۔ لیکن آپ کے گرویدہ پرانے صبر نہ کر سکے اور مصافحہ کے لئے تنگ و دو ہوئے لگی یہاں تک کہ جمع کا قابو میں کرنا مشکل ہو گیا۔ مجبوراً شیخ کو اندر پہنچا دیا گیا۔ وہاں شیخ نے فرمایا کہ ہمارے یہاں کے لوگ اس قدر جذباتی ہیں کہ ہاتھ ملانے

اور مصافحہ کرنے کو بہت اہمیت دیتے ہیں حالانکہ اگلے کی راحت کا خیال رکھنا بھی ضروری ہے۔ اس پر ایک قصہ بیان فرمایا کہ حجاز جلتے وقت راستہ میں کسی مقام پر جہاز ٹھہرا تو چند آدمی جہاز پر چڑھ آئے۔ اور نام پوچھا اور انار کر ایک جگہ لے گئے وہاں بہت سے لوگ جمع تھے بہت بڑا مجمع تھا مجھے ایک بلند جگہ پر بٹھا دیا گیا۔ ایک بزرگ عالم بھی وہاں تھے کچھ لوگ مصافحہ کے لئے آگے بڑھے ان عالم صاحب نے ہاتھ کے اشارہ سے منع کیا اور کہا کہ اپنی جگہ بیٹھ کر دیکھو۔ کچھ دیر کے بعد وہاں سے واپس اسی جہاز میں پہنچا دیا گیا۔ لیکن ان لوگوں کا طریقہ دیکھ کر بہت خوشی ہوئی کہ ایک عالم کے اشارے پر سب دم بخود بیٹھ رہے اور ایک یہاں کے لوگ ہیں کہ کتنا ہی انہیں کو لیکن جب تک مصافحہ عین کر لیں گے انہیں صبر نہیں آئے گا۔ اگر جمع کم ہو تو مصافحہ میں کوئی مضائقہ نہیں ہے لیکن اگر جمع بہت بڑا ہو تو مصافحہ نہ کرنا بہتر ہے تا کہ مہمان کو تکلیف نہ پہنچے۔

ایک مرتبہ مدرسہ عربیہ اسلامیہ (جامعۃ العلوم الاسلامیہ جامع مسجد نبوی ٹاؤن) نیو ٹاؤن کراچی میں تشریف لائے۔ حضرت جی مولانا محمد یوسف صاحب رحمۃ اللہ علیہ ساتھ تھے۔ اس زمانہ میں شیخ الحدیث صاحب اپنے پاؤں پر چلتے تھے۔ کسی سہارے کی ضرورت نہ

تھی۔ بڑے بڑے مالدار کاروں والے چشم براہ تھے کہ حضرت شیخ ہماری گاڑی میں تشریف رکھیں۔ شیخ نے مولانا محمد یوسف صاحب سے فرمایا کہ کدھر کو چلے ہے حضرت جی نے اشارہ فرمایا اور ایک کار میں جا کر تشریف فرما ہو گئے۔ یہ سب کچھ شیخ کے تعلق مع اللہ کی برکت تھی، اتباع سنت کا کمال تھا جس کے سبب ہزاروں آدمی شیخ کی خدمت کرنا اپنی سعادت سمجھتے تھے۔ اللہ تعالیٰ شیخ کی قبر پر دائم رحمتوں کی بارش برسائے اور ہم سب کو نیک عمل کی توفیق عطا فرمائے۔ آمین

ترے انجام بزرگاپتہ آغاز دیتا تھا ترا مستقبل تاباں تجھے آواز دیتا تھا



”اے بیٹے! اگر تیرے پاس علم کا پھل اور اس کی برکت ہوتی تو تو بادشاہوں اور امیروں کے دروازوں پر خواہش نفسانی کے واسطے ہرگز آمد و رفت نہ کرتا“ ”اے بیٹے! تجھ کو چاہیے کہ گنگی اور خاموشی تیرا طریقہ ہو۔ اور گنگامی تیرا لباس اور لوگوں سے بھاگنا تیرا اصل مقصود ہو“ ”اے بیٹے! کوشش کر اس بات کی کہ تو مظلوم و عاجز بن اور سخت اور جاہل نہ بن“ (نصائح غوث اعظم)

جو کہنے تو کلام ہوتا ہے

حضرت مدنی قدس سرہ اور دیگر زعمائے ملت کے خلاف سو فیاض زبان کا استعمال "نوائے وقت" کے علاوہ مسلم لیگ کے اصغر و اکابر کا بھی معمول اور شیوہ رہا ہے (الامشاء اللہ) اس کے جواب میں ان بزرگوں کے معتقدین نے جو طرز اختیار کیا ظاہر ہے

کہ وہ مدافعت نہ تھا۔ اور انہوں نے اس "غوغائے رقیباں" سے حتی الامکان پہلو بچانے کی کوشش کی۔ مگر افتدار کا نشہ خطرناک ہوتا ہے۔ بالخصوص جب اس کے ساتھ تجر و غور نفس بھی شامل ہو۔ مسلم لیگ کو یہ زعم اور اس پر فخر تھا کہ وہ پاکستان کی خالق ہے۔ اور اس سے سرمو اختلاف رکھنے والے گردن زدنی ہیں۔ بانی پاکستان اور ان کی سیاست سے اختلاف کو قوم ملت حتیٰ کہ علماء دین سے بغاوت قرار دیا۔ خود غرض افراد نے مسلم لیگ کی سنجیدہ قیادت اور علماء کی اس مقتدر جماعت کے درمیان خلیج کو وسیع کرنے میں اپنے مفادات کا تحفظ دیکھا۔ نوائے وقت کا طرز عمل اس فکر و نظر کا عکاز ہے۔ جس کے تحت حضرت مدنیؒ اور ان کے اکابر اور رفقاء کو کالی دینا اور ان پر

الزام نراشتنا میجوب نہیں، مستحسن ہے۔ اختلاف آراء سیاسیات کا جزو لازم ہے۔ لیگ کے ساتھ حضرت مدنیؒ اور مجلس احرار اسلام کے علاوہ مسلمان جماعتوں میں مؤمن کافر نہیں، مسلم مجلس، خاکسار تحریک، یونیٹسٹ پارٹی اور کزنک پر جا پارٹی نے بھی دل کھول کر اختلاف کیا۔ آج باقی سب کے جرم معاف ہو چکے ہیں مگر حضرت مدنیؒ، امیر شریعت اور حضرت لاہوریؒ کی خطا معاف ہونے میں نہیں آتی۔

ان اکابر کا قصور صرف یہی تھا کہ وہ انگریز دشمنی میں کھرے اور غلصہ تھے۔ دین میں رواداری کے قائل نہ تھے۔ دیانتداری سے مسلم لیگ کے ساتھ اختلاف کیا اور بلند ہمت انسانوں کی طرح قوم کے فیصلے کو قبول کر لیا۔ حضرت مدنیؒ ہندوستان میں رہ گئے۔ لیکن تاریخ کا ایک حرف بھی ایسا پیش نہیں کیا جاسکتا جو انہوں نے قیام پاکستان کے بعد پاکستان یا بانی پاکستان کے خلاف کہا ہو۔ بلکہ وہی مسلم لیگ جنہوں نے سرحد کے دورے سے واپسی پر جان بھر اسٹیشن پر مولانا کو بے عزت کیا تھا۔ ان کی پگڑی اتاری، طہنچے مارے اور

گالیاں دی تھیں۔ تقسیم کے وقت مولاناؒ انہی کے مال و جان اور عزت کی حفاظت کے لئے تنگ و دوکرتے پھرتے تھے۔ لیگی حضرت کے پاس آتے تو آپ ان کے ساتھ جا جا کر ان کی تکالیف کا ازالہ کرتے۔ پاکستان چلے آنے کی پیشکش پر اس بے نفس درویش نے کہا کہ میں ہندوستانی مسلمانوں کو اس بے سرو سامانی اور دہشت اور قتل و غارتگری میں چھوڑ کر نہیں جاسکتا اور جسے اپنا جان و مال عزت و آبرو دین اور دنیا یہاں کے مسلمانوں پر تیار کرنی ہو وہ یہاں ٹھہرے اور جس کو تحمل نہ ہو وہ ضرور چلا جائے۔ اس کے برعکس لگیوں نے آزادی سے پہلے اور بعد مولاناؒ کی شخصیت، نیک نفسی اور دیانت کو متعدد بار موضوع بحث بنا کر ان سے تعلق رکھنے والے لاکھوں عقیدت مندوں کی دل آزاری کی ہے۔

"نوائے وقت" کے متذکرہ حالیہ مضمون میں ایک بار پھر حضرت مدنیؒ پر کانگریس کا ایجنڈا ہونے اور اس سے روپیہ وصول کرنے کا بہتان باندھا گیا ہے۔ جو حضرت مدنیؒ کی شان میں گستاخی کے علاوہ مسلم لیگ کی مرکزی

قیادت پر بھی دروغ گوئی اور موقع پرستی کے الزام کے مترادف ہے۔ شیخ الاسلام حضرت مولانا شبیر احمد عثمانی رحمہ اللہ، بانی پاکستان کے معتدلیہ رفیق تحریک پاکستان کے نامور قائد اور مسلم لیگ کے چوٹی کے رہنماؤں میں شمار ہوتے ہیں۔ ہم نہیں سمجھتے علامہ مرحوم نے کبھی سیاسی یا ذاتی تعلقات و مفادات کی خاطر غلط بیانی سے کام لیا ہو۔ واقعہ یہ ہے کہ ان کے شخصی وقار، علمی وجاہت اور بے نظیر خطابت نے مسلم لیگ کو زمین سے اٹھا کر آسمان تک پہنچا دیا تھا۔

علامہ عثمانی مرحوم نے ۳۰، ۳۱ ستمبر ۵۷ء کو مسلم لیگ کانفرنس میرٹھ میں ایک تاریخی خطبہ صدارت ارشاد فرمایا۔ کانگریس اور اس کی ہمنوا جماعتوں پر کڑی تنقید کی۔ مسلم لیگ کے موقع کو محفوظ دلائل سے ممبر بن گیا اور فرمایا کہ ہماری جنگ شخصیتوں کی جنگ نہیں اصول کی جنگ ہے۔ نیز یہ کہ متحدہ قومیت کے علمبرداروں کو ووٹ دینا ہندو کانگریس ہی کو ووٹ دینا ہے۔ لہذا مسلم لیگ کی حمایت کرنا اور اس کے امیدواروں کو ووٹ دینا ہی مفید نہیں۔ یہی وہ خطبہ ہے جس کے اثر سے مسٹر یاقوت علی خان متحدہ ہندوستان کے مرکزی الیکشن میں یو پی کی ایک نشست سے میرٹھ میں کامیاب ہوئے اور اس کا اعتراف بھی کیا۔ مگر اس تاریخی خطاب میں مسلم لیگ کے سیٹج پر

عمائدین جماعت کی موجودگی میں علامہ عثمانیؒ نے متحدہ قومیت کے نظریے پر کڑی تنقید کے باوجود فرمایا کہ "جہاں تک مولانا حسین احمد مدنیؒ کی دیانت کا تعلق ہے وہ ہر قسم کے شک و شبہ سے بالا ہے۔ مولانا کا دامن ہر قسم کی آلائش سے پاک ہے۔ اور ہمارا ان سے اختلاف سیاسی ہے۔"

اگر علامہ عثمانیؒ مسلم لیگ کے سربراہ آئندہ لیڈر اور مسلم لیگ کے سیٹج کی کوئی اہمیت اور مقام ہے۔ تو ان انہماج تراشوں کو یقین کرنا چاہئے کہ علامہ عثمانیؒ نے یہ بات کسی سے


مربوب ہو کر نہیں، بیان واقعہ کے طور پر فرمائی تھی۔ اگر وہ سچے تھے اور یقیناً سچے تھے تو پھر "نوائے وقت" اور اس کے مضمون نگار کو مولانا مدنیؒ کو کانگریس کا ایجنڈا اور اس کا تنخواہ دار رکھتے ہوئے خدا کا خوف، آخرت کا ڈر اور مخلوق کی شرم دامگیر ہونی چاہئے تھی۔ پاکستان بنانے والے اور ان سے اختلاف رکھنے والے سب قبروں میں جا چکے ہیں۔ اور آج پاکستان کے تمام غیور شہری مادر وطن کو اپنی عزت و ناموس اور جان سے زیادہ عزیز سمجھتے ہیں۔ اب پرانے سیاسی اختلافات کو چھوڑنا بے وقت کی راگنی ہے۔ ممکن ہے ایسا کرنے والوں کے نزدیک یہ مصلحت ہو کہ عوام کے ذہن کو ان چیزوں میں الجھایا جائے تاکہ خدا اور رسولؐ کے نام پر کئے گئے وعدے سے انحراف اور عہد شکنی پر کوئی یہ نہ

کہہ دے کہ مسلم لیگ نے قیام پاکستان کے وقت دین اور مذہب کے نام کو استعمال کیا ہے۔ اور اسلام کا نعرو سیاسی مصلحت اور وقتی تقاضا تھا۔ اور یہ جرم بانیان پاکستان پر عائد نہیں ہوتا۔ تو ان کے جانشین کسی صورت میں بھی اس سے بری نہیں۔ لیکن یہ واضح ہے کہ حضرت مدنیؒ پر الزام تراشی سے مسلم لیگ کے اس جرم کی صفائی نہیں ہو سکتی۔ اور آج اگر لوگوں کی زبانیں بند بھی کر دی گئیں تو کل حکم الحاکمین کی عدالت عالیہ میں یہ استغاثہ ضرور پیش ہوگا۔

کہ مسلم لیگ نے کلی اور جزوی طور پر برسرِ اقتدار رہنے کے باوجود نفاذ اسلام سے پہلوتنی اور مسلمانوں سے عہد شکنی کی تھی۔

باقی عند اللہ کس کا کیا مرتبہ ہے؟ یہ پردہ اسی دن اٹھے گا جس دن مخلوق کی تربیت و توصیف کی بجائے زاہد عمل کام آئے گا۔ کھرے کھوٹے اور مخلص غیر مخلص کا بکھار ہوگا۔ نیک و بد کا امتیاز ہوگا۔ جس دن بُروں کا نیکیوں سے بڑھنا تو کجا، برابر ہونا بھی ناممکن ہوگا۔

اُمِّ حَبِیْبَ الَّذِیْنَ اجْتَرَحُوا السَّيِّئَاتِ اَنْ یَّجْعَلَهُمْ کَالَّذِیْنَ اٰمَنُوْا وَّعَمِلُوا الصَّٰلِحٰتِ سَوَآءٌ تَحْیٰیہُمْ وَّمَمَاتُہُمْ سَآءٌ مَّا یَحْکُمُوْنَ۔



منشیات کے استعمال کے بارے میں قرآن و سنت کے احکام

ہیروئن ایک عالمگیر وباء - اقوام عالم کے لئے ایک سنگین خطرہ
مختلف ممالک میں ہیروئن استعمال کرنے والوں کے اعداد و شمار کا ایک جائزہ

محرر: مولانا اشرف علوی قریشی، مہتمم جامعہ اشرفیہ پشاور

آج اقوام عالم بے راہ روی کا شکار ہیں، جہاں دنیا نے مادی طور پر ترقی کی منازل طے کی ہیں وہاں اس بات سے کوئی انکار نہیں کر سکتا کہ روحانی طور پر انسانیت منزل کے انتہا اندھیروں میں بھٹک رہی ہے، آج سارا عالم طمانیت و سکون کی تلاش میں پریشان و سرگرداں ہے، کوئی تو نشہ آور اشیاء کا استعمال کر کے سکون حاصل کرنا چاہتا ہے، اور اسی میں اپنی صحت اور اپنی جان سے ہاتھ دھو بیٹھتا ہے، ظاہر ہے کہ سکون و طمانیت "ہیروئن" شراب، چرس اور افیون وغیرہ کے استعمال میں نہیں مل سکتی۔ ہادی برحق محسن انسانیت حضرت محمد صلی اللہ علیہ وسلم نے رب العزت کا یہ فرمان سنایا ہے کہ دلوں کا اطمینان و سکون اللہ تعالیٰ کے احکامات کی پیروی میں مضمر ہے اور اللہ تعالیٰ کے ذکر مبارک میں۔ زندگی سے صحیح لطف اندوز ہونے کے لئے آنحضرت صلی اللہ علیہ وسلم کی تعلیمات پر عمل پیرا ہونے کی ضرورت ہے جو صاحب اس لذت سے آشنا ہیں ان کے سامنے دنیا کی ساری لذتیں بیچ ہیں "ہیروئن" وغیرہ نشہ آور چیزوں میں چند لمحوں کے سکون و آرام کے لئے اپنی جان کو ہلاکت میں ڈالنا کہاں کی دانشمندی ہے؟ اسلام کی رو سے تمام نشہ آور اشیاء کا استعمال ممنوع ہے اور پھر معاشرے کے افراد کے لئے ہیروئن کا استعمال ہلاکت و بربادی کے سوا اور کچھ نہیں۔ اس مہلک وبا سے انسانوں کو بچانا وقت کا سب سے بڑا جہاد ہے جس پر رب العزت اجر و ثواب عطا فرمائیں گے۔ آنحضرت صلی اللہ علیہ وسلم کی بعثت مبارکہ کا مقصد وجد ہی یہی ہے کہ معاشرے کے اندر ان چیزوں کے خلاف جہاد کیا جائے جو کہ انسانیت کو تباہی کی طرف لے جا رہی ہیں۔ آپ جب مکہ المکرمہ سے ہجرت فرما کر مدینہ منورہ تشریف لائے تو سب سے پہلے جس

سب سے زیادہ استعمال شراب کا ہوا کرتا تھا جس کی ممانعت آپ نے فرمادی۔ ابن ماجہ شریف کی ایک حدیث میں رسول کریم صلی اللہ علیہ وسلم نے ارشاد فرمایا: شارب الخمر کعابد الوثن یعنی شراب پینے والا ایسا مجرم ہے جیسے بت کو پوجنے والا۔ اور بعض روایات میں ہے شارب الخمر کعابد اللات والعزى یعنی شراب پینے والا ایسا ہے جیسا لات و عزی کی پرستش کرنے والا۔

سورۃ بقرہ میں ارشاد باری تعالیٰ ہے :-

پوچھتے ہیں، شراب اور جوئے کا کیا حکم ہے؟ کہو ان دونوں چیزوں میں بڑی خرابی ہے، اگرچہ ان میں لوگوں کے لئے کچھ منافع بھی ہیں، مگر ان کا گناہ ان کے فائدے سے بہت زیادہ ہے۔

اس کے بعد ۴۴ ہجری کے ابتدائی زمانہ میں دوسرا حکم اللہ تبارک و تعالیٰ کی طرف سے نازل ہوا جس کا حکم آنحضرت صلی اللہ علیہ وسلم کی زبان مبارک سے سنایا گیا کہ اے لوگو جو ایمان لائے ہو جب تم نشہ کی حالت میں ہو تو نماز کے قریب نہ جاؤ۔

سورۃ ماوہ میں ارشاد باری تعالیٰ ملاحظہ فرمائیں :-

اے ایمان والو یہ جو ہے شراب اور جوا اور بت اور پالنے

سب گندے کام ہیں شیطان کے، سو ان سے بچتے رہو تاکہ تم نجات پاؤ۔

خلیفہ دوم امیر المومنین حضرت سیدنا عمر ابن خطاب رضی اللہ عنہ نے جمعۃ المبارک کے دن خطبہ مبارک میں شراب کی تفریط کرتے ہوئے فرمایا الخمر ملخامد العقل یعنی خمر سے مراد ہر وہ چیز ہے جو عقل کو دھنپ لے۔ آیات قرآنی اور آنحضرت صلی اللہ علیہ وسلم کے فرامین مبارک سے یہی بات سامنے آتی ہے کہ منشیات کا استعمال انسانیت کے لئے خطرناک

وبا ہے اور اس سے اجتناب چاہیے۔ منشیات کی عالمگیر وباء کا ایک جائزہ پاک تان نار کاٹکس کنٹرول بورڈ نے پیش کیا ہے جو ہیروئن کی مہلک اور خطرناک وبا کو سمجھنے کے لئے ایک اچھا تجزیہ ہے۔

منشیات کے استعمال میں پریشان کن اضافے سے زندگی کے ہر شعبے میں لوگوں کی جسمانی اور ذہنی صحت ایک سنگین خطرے سے دوچار ہو گئی ہے اس مسئلے کے کئی پہلو ہیں اور یہ بدستور لاکھوں کروڑوں انسانوں کی زندگیوں کے لئے خطرہ بنا ہوا ہے۔

یہ ایک ایسی پیچیدہ کیفیت ہے جس کا کوئی یقینی حل کسی کی سمجھ میں نہیں آ رہا۔ اس چکرا دینے والے مسئلے نے حکومتوں کی بنیادوں کو ہلانا شروع کر دیا ہے۔ دنیا کے بہت سے ملکوں

میں متشددانہ جرائم کی جولہ لگائی ہوئی ہے اس میں بھی مسئلہ کارفرما ہے یہ ایک مہلک سحر کی حیثیت اختیار کر گیا ہے۔

جس کا اندازہ اخباروں کی بڑی بڑی خبروں سے لگایا جا سکتا ہے۔ حقیقت یہ ہے کہ یہ برائی جس معاشرے میں بھی جگہ پا گئی ہے۔ اس معاشرے کے لئے یہ ایک انتہائی بد نما دھبہ ہے، یہ فاس طور پر نوجوانوں کو تباہ کر دیتی ہے اور اس طرح بہت سی قوموں کی مستقبل کی طاقت کا سرچشمہ خشک ہو جاتا ہے۔

منشیات کا استعمال عام طور پر ٹریفک کے حادثوں کا باعث ہوتا ہے اور ان حادثوں میں شہرزاہوں پر ہلاک اور زخمی ہونے والوں کی تعداد بڑھتی جا رہی ہے، اُن فلاحی دواؤں کو بھی جو انسانی جانوں کو بچانے کے لئے استعمال کی جاتی ہیں اب خطرناک طور پر بطور منشیات استعمال کیا جا رہا ہے،

منشیات کا یہ عالمگیر ناجائز استعمال ہزار ہا انسانوں کو ایک ایسی سمت لے جا رہا ہے، جدھر ان کی خواہشات بے قابو ہو جاتی ہیں اور وہ تباہ کن حد تک دوسروں پر انحصار کرنے لگتے ہیں اور اس کا نتیجہ دکھوں، جرم اور موت کی صورت میں نکلتا ہے۔

منشیات کی بڑھتی ہوئی مانگ نے ایک ایسے کاروبار کو فروغ دیا ہے جس میں خطرہ بھی بہت زیادہ ہے اور منافع بھی۔ یہی وجہ ہے کہ منشیات کے ناجائز کاروبار کی روک تھام کے

لئے اب تک کی جانے والی تمام کوششیں کامیابی سے ہمکنار نہیں ہو سکیں۔

دنیا بھر میں منشیات کے ناجائز استعمال نے بڑی المناک صورتیں اختیار کی ہیں۔ ریاستہائے متحدہ امریکہ جہاں کی آبادی پچاس کروڑ سے زیادہ ہے۔

ساری دنیا میں منشیات کی سب سے بڑی منڈی بن چکا ہے اعداد و شمار کے مطابق ۱۹۸۰ء میں تقریباً چار اعشاریہ

تین (۴.۳) میٹرک ٹن ہیروئن امریکہ میں ناجائز طور پر درآمد کی گئی اور اسی

سال میں صرف امریکہ میں اس ہلاکت آفرین ڈرگ کے عادی افراد کی تعداد

چار لاکھ پچاس ہزار سے تجاوز کر گئی۔ اس سنگین خطرے کے علاوہ جو ہیروئن

کے استعمال سے انسان کی انفرادی صحت کے لئے پیدا ہو جاتے ہیں اس کے

معاشرتی اثرات بھی انتہائی تکلیف دہ نتائج کے حامل بنتے ہیں، ایک مطالعہ

کی رو سے امریکہ میں گیارہ سال کے عرصہ میں منشیات کے ۲۴۳ عادی

افراد نے پانچ جرائم کا ارتکاب کیا۔ یورپ میں صورت حال اور بھی زیادہ

پریشان کن ہے اور اگر منشیات کے عادی افراد اور آبادی میں ان کے

مناسب کو سامنے رکھا جائے تو یہ صورت حال مزید پریشان کن ہو جاتی ہے۔

بر اعظم یورپ کے تقریباً ہر ملک میں ہیروئن کا ناجائز استعمال جاری ہے

تازہ ترین دستیاب ہونے والے اعداد و شمار سے ظاہر ہوتا ہے کہ منشیات کے

عادی افراد کی تعداد مغربی جرمنی میں ایک لاکھ، اٹلی میں ایک لاکھ، برطانیہ میں

پچاس ہزار، ہالینڈ میں بارہ ہزار، آسٹریا میں دس ہزار، سوئٹزر لینڈ میں چھ ہزار

اور سوئیڈن میں تین ہزار ہے۔ ایک اندازے کے مطابق یورپ میں منشیات

کے عادی افراد کی کل تعداد نین لاکھ سینتیس ہزار پانچ سو ہے، جو ہر سال

چھ ہزار ایک سو پچاس کلوگرام ہیروئن استعمال کرتے ہیں، ایشیا میں بھی

منشیات کے ناجائز استعمال کا مسئلہ اتنا ہی پریشان کن ہے۔ منشیات کے

عادی افراد کی تعداد ہانگ کانگ میں ساٹھ ہزار سے زیادہ ہے۔ تھائی لینڈ

تین لاکھ پچاس ہزار سے پانچ لاکھ اور برما میں تقریباً ۱۵ ہزار ہے۔ یہ تعداد

منشیات کے عادی ان افراد کی ہے جو رجسٹرڈ ہیں۔ ایسے لوگوں کی تعداد معلوم

ہے جو رجسٹرڈ نہیں۔ ملائیشیا سے آنے والی اطلاعات اور بھی خاص طور پر

پریشان کن ہیں۔ ان اطلاعات کے مطابق اٹھارہ سے پچیس سال کی عمر

کے نوجوانوں کی پچیس فیصد تعداد منشیات کی عادی ہو چکی ہے۔ ان کی تعداد میں

اضافے کی شرح رفتار گذشتہ دس سال سے بھی کم عرصہ میں حیران کن حد تک

بڑھ گئی ہے۔ بھارت، ایران، ترکی اور پاکستان میں بھی ہیروئن کا استعمال

بڑھ گیا ہے۔ صرف ایران میں افیون اور ہیروئن کے عادی لوگوں کی تعداد

دس لاکھ سے زیادہ ہے۔ سعودی عرب،

کویت، امارات مصر اور ترکی میں اگرچہ ہیروئن کے عادی افراد کی تعداد کم ہے تاہم ان ملکوں میں بھی اس کا استعمال

اضافہ پذیر ہے۔

افیون کی ناجائز پیداوار کے بڑے بڑے مرکز دنیا کے دو علاقائی خطوں

میں واقع ہیں یہ خطے طلائی تنکوں اور طلائی ہلال کے نام سے مشہور ہیں۔ طلائی

تنکوں میں تھائی لینڈ، برما اور لاؤس شامل ہیں اور طلائی ہلال پاکستان،

افغانستان اور ایران پر مشتمل ہے۔ بین الاقوامی حکام نے اندازہ لگایا ہے

کہ امریکہ اور یورپ میں جو ہیروئن استعمال کی جاتی ہے اس کا ستر فیصد

حصہ پاکستان، افغانستان اور ایران میں پیدا ہونے والی افیون سے تیار

کیا جاتا ہے۔ افیون کو صاف کر کے اسے مارفین یا ہیروئن میں تبدیل کرنے

کا کام پاکستان، ترکی اور اٹلی میں کیا جاتا ہے۔

یہ حقیقت بڑی المناک ہے کہ یورپ، امریکہ اور ایشیا میں ہیروئن

کے عادی افراد کی زیادہ تر تعداد نوجوانوں پر مشتمل ہے جو عام طور پر ہیروئن

کو ٹکیوں کی صورت میں استعمال کرتے ہیں، ملائیشیا میں ایک اطلاع کے مطابق اٹھارہ

سے پچیس سال کی عمر کے پچیس فیصد نوجوان ہیروئن کے عادی ہیں ہیروئن کی

عادت بڑی تیزی سے پھیلی ہوئی ہے اور اس کے پھیلنے کی رفتار دوسری تمام منشیات

کے مقابلے میں زیادہ تیز ہے۔ پاکستان

میں جہاں ۱۹۸۰ء میں ہیروئن کے عادی افراد کی کوئی معلوم تعداد موجود نہ تھی ۱۹۸۲ء میں ان کی تعداد تیس ہزار یا اس سے

زیادہ ہو گئی۔

ہیروئن کے عادی لوگوں کی بجائی یا علاج مشکل اور بعض معاملات میں ناممکن

بھی ہے، اس کا عادی زندہ رہنے کے لئے اس کا استعمال بڑھاتا چلا جاتا

ہے۔ اس کے استعمال میں رکاوٹ سے وہ ایک انتہائی شدید جسمانی کرب

اور تکلیف میں مبتلا ہو جاتا ہے جسے علامات پسپائی کا نام دیا جاتا ہے اور

اس کا آخری نتیجہ ایک نوجوان زندگی کے وقت سے بہت پہلے خاتمے کی صورت

میں نکلتا ہے۔ اس طرح ایک ایسا معاشرہ جس میں ہیروئن کے عادی افراد

موجود ہوں۔ بڑی تیزی سے اپنے مستقبل کے شہریوں سے محروم ہوتا چلا جاتا ہے

جس میں سے بہت سے زندہ رہنے کی صورت میں اپنے معاشرے کی تعمیر

اور بقا میں اہم کردار انجام دے سکتے ہیں۔ لیکن وہ معاشرتی طور پر

کار آمد بننے کی بجائے اپنے آپ ہی کو وقت سے پہلے تباہ کر لیتے ہیں۔

اس مہلک وباء کے پھیلاؤ کے اصل اسباب پر اگر نظر کی جائے

تو یہ بات سامنے آتی ہے کہ اس ناجائز کاروبار کی سنگنگ کرنے والے

اصحاب کسٹم اور پولیس کے چاک و چوبند دستوں کی تیز نگاہوں سے کیسے بچ

نکلنے میں کامیاب ہو جاتے ہیں؟ اور

یا پھر اس مہلک کاروبار میں یہ بھی

ان کے ساتھ مدد و معاون ہیں۔ ہیروئن کے اس تباہ کن کاروبار کو ختم کرنے

کے لئے جب تک سخت ترین سزائیں نہ مقرر کی جائیں اس وقت تک اس

کی روک تھام مشکل ہے۔ منشیات کا کاروبار کرنے والے اصحاب جو کہ

چند ملکوں کی خاطر سارے معاشرے کو تباہی و بربادی کے دہانے پر کھڑا کرنے

کی کوشش کرتے ہیں ان کو کیفر کردار تک پہنچائے بغیر اس کا سد باب کرنا ناممکن

ہے۔ اسلامی معاشرے میں ایسے افراد سخت سے سخت سزا کے مستحق ہیں۔

خلیفہ دوم امیر المومنین حضرت عمر رضی اللہ تعالیٰ عنہ کے زمانہ مبارک میں منشیات کے

استعمال کرنے والوں کو انٹی کوڑوں کی سزا دی جاتی تھی۔ ایسے افراد کو اگر

اسلام کے ضابطوں کے مطابق برسرِ عام کسی چوک یا شاہراہ پر سزا دی جائے

اور ساری قوم کے سامنے لاکھڑا کر دیا جائے تو اس ملک اور ہلاکت خیز

نشہ آور اشیاء کا قلع قمع کیا جاسکتا ہے۔

بقیہ : احادیث الرسول

آدمی تھا۔ موت کا فرشتہ اس کے پاس آیا تو اس سے پوچھا

گیا کہ تمہارا کوئی ایسا عمل جو تمہارے لئے وسیلہ نجات

بن سکے؟ اس نے کمال درجہ تواضع اور کسر نفسی سے کہا

کہ میرے علم میں ایسا کوئی عمل نہیں۔ اس سے

کہا گیا ذرا اپنی زندگی پر

نظر دوڑاؤ۔ پھر اس نے کہا میرے علم میں ایسا کوئی عمل

نہیں۔ سوائے اس کے کہ میں لوگوں کے ساتھ کاروبار

اور خرید و فروخت کے معاملہ میں درگزر اور احسان کا معاملہ

کرتا، میں اصحاب دولت کو بھی مہلت دے دیتا اور

غریب اور مفلسوں کو تو بالکل معاف کر دیتا۔ اس پر

اللہ رب العزت نے اس شخص کے لئے جنت کا فیصلہ

فرما دیا۔

اس ضمن میں اور بھی بہت سی احادیث ہیں ان سب کا

خلاصہ یہی ہے کہ آدمی کو کاروبار معاملات میں نہایت درجہ نرمی

اور درگزر اور احسان و مروت کا معاملہ کرنا چاہئے۔ کوشش ہو کہ

کسی کا بوجھ اس پر نہ رہے۔ جو لوگ تنگ دست ہوں ان کے

ساتھ خصوصی رعایت برتی جائے۔ حتیٰ کہ ممکن ہو تو اپنا حق انہیں

معاف کر دے۔ سودے کی کوٹھی اور اس کے وزن وغیرہ

میں کسی قسم کی گڑبڑ نہ ہو۔ او ہر طرح سچائی، دیانتداری اور شرافت

کا معاملہ کیا جائے۔ اس طرح کہ لیا جائے تو اللہ تعالیٰ

کے فضل سے برکت و خیر ہوتی ہے اور آدمی مختلف النوع جنجالوں

سے بچ جاتا ہے۔

تعارف و تبصرہ

تبصرہ کے لئے ہر کتاب کی دو جلدیں دفتر میں ضرور بھیجئے

لغات القرآن

تالیف : الحاج عبدالکرم پارکھی
قیمت : چوبیس روپے

ملنے کا پتہ : مجلس نشریات اسلام
۱۔ کے ۳ ناظم آباد مینشن
ناظم آباد کراچی ۱۸۰

ہمارے محترم کرمفرما صاحب
عبدالکرم پارکھی ناگپور (انڈیا) کے
آمودہ حال اور نہایت متمول انسان
ہیں۔ تبلیغی جماعت اور مولانا سید ابوالحسن
علی ندوی کی توجہ نے انہیں قرآن کا
خادم و داعی بنا دیا ہے۔ لکھتے ہیں
تو موتی پر دتے ہیں اور بولتے ہیں
قرآن سے پھول بھرتے ہیں۔
موصوف نے یہ کتاب ۱۹۵۲ء میں
مرتب کی اس کے دس ایڈیشن ہزار
کی تعداد میں انڈیا میں نکل گئے۔ اب
پاکستان میں یہ پہلا ایڈیشن ہے۔
ہندی اور انگریزی ایڈیشن بھی لکھنو
اور رام پور سے شائع ہو چکے ہیں۔
جو کتاب کی عداوت مقبولیت کی
دلیل ہے ورنہ ایسی خشک کتابوں
سے کون دلچسپی لیتا ہے۔ موصوف
نے ناگپور کے علاقہ میں درس قرآن

اخیر امت

از مولانا عبدالمجید شاہ
قیمت : ۲۰ روپے

ملنے کا پتہ : چغتائی جنرل سٹور اینڈ بک ڈپو
کبروڑ پکا، ضلع ملتان

مولانا حافظ عبدالمجید شاہ ایک
محنتی انسان ہیں۔ مطالعہ، لکھنا اور
پڑھنا ان کی عادت ثانیہ ہے۔ کئی
ایک کتابیں اس سے قبل ان کے قلم
سے نکل کر خلق خدا کی رہنمائی کا
ذریعہ بن چکی ہیں۔ بالخصوص "سیرت
سید المرسلین" تو بالائی حلقوں میں
صحابہ کے تعارف و محاسن کے لئے
لکھی گئی ہے۔ اس میں تین ابواب
ہیں۔ مقام صحابہؓ، اوصاف صحابہؓ،
اور اتباع صحابہؓ۔
معیار حق ہیں۔ حضور علیہ السلام کے
بقول جنی وہ ہے جو میرے اور
میرے صحابہ کے راستہ پر ہو۔ اس
جماعت مقدسہ کے تذکار پر دنیا
نے بہت کچھ لکھا، لکھا جا رہا
ہے اور لکھا جاتا رہے گا۔ یہ
امت کے محسن ہیں۔ اسلام ان کی

لَا إِلَهَ إِلَّا اللَّهُ

يَا اللَّهُ يَا هُوَ يَا رَحْمَنُ يَا رَحِيمُ يَا مَلِكُ يَا قُدُّوسُ يَا سَلَامُ يَا مُؤْمِنُ يَا مُهَيِّمُ يَا عَزِيزُ
يَا جَبَّارُ يَا مُتَكَبِّرُ يَا خَالِقُ يَا بَارِئُ يَا مُصَوِّرُ يَا غَفَّارُ يَا قَهَّارُ يَا وَهَّابُ يَا رَزَّاقُ يَا فَتَّاحُ
يَا عَلِيمُ يَا قَابِضُ يَا بَاسِطُ يَا خَافِضُ يَا رَافِعُ يَا مُعِزُّ يَا مُدِلُّ يَا مُنِيعُ يَا بَصِيرُ يَا حَكَمُ
يَا عَدْلُ يَا لَطِيفُ يَا خَبِيرُ يَا حَلِيمُ يَا عَظِيمُ يَا غَفُورُ يَا شَكُورُ يَا عَلِيُّ يَا كَبِيرُ يَا حَفِيفُ
يَا مُقِيتُ يَا حَسِيبُ يَا جَلِيلُ يَا كَرِيمُ يَا رَقِيبُ يَا مُجِيبُ يَا وَاسِعُ يَا حَكِيمُ يَا وَدُودُ يَا مُعِزُّ
يَا بَاعِثُ يَا شَهِيدُ يَا حَقُّ يَا وَكِيلُ يَا قَوِيُّ يَا مَتِينُ يَا وَلِيُّ يَا حَمِيدُ يَا مُخِصُّ يَا مُبْدِيُ
يَا مُعِيدُ يَا غَنِيُّ يَا مُمِيتُ يَا حَيُّ يَا قَيُّوْمُ (۱۱ مرتبہ) يَا وَلِجْدُ يَا مُجِدُّ يَا وَاحِدُ يَا أَحَدُ يَا صَدُّ
يَا قَادِرُ يَا مُقَدِّرُ يَا مُقَدِّمُ يَا مُؤَخِّرُ يَا أَوَّلُ يَا آخِرُ يَا ظَاهِرُ يَا بَاطِنُ يَا وَلِيُّ يَا مُتَعَالِي
يَا بَازِئُ يَا تَوَّابُ يَا مُنْتَقِمُ يَا غَفُورُ يَا رُؤُوفُ يَا مَالِكُ الْمُلْكِ يَا ذَلَّلُ الْبَلَالِ وَالْأَكْرَادِ يَا مُقْسِطُ يَا جَامِعُ
يَا غَنِيُّ يَا مُغْنِيُّ يَا مَانِعُ يَا صَارُ يَا نَافِعُ يَا نُورُ يَا هَادِيُّ يَا بَدِيعُ يَا بَاقِيُّ يَا وَارِثُ
يَا رَشِيدُ يَا صَبُورُ

ان کا ورد اکثر اولیائے کرام فرماتے ہیں۔ اس طرح تافور و سنن و دعائوں کا مجید مبارک مجموعہ "لَا إِلَهَ إِلَّا اللَّهُ" ہے جو نہایت کمال و عظمت کا حامل ہے۔
شمالی افغانی رشتہ اندیشہ اپنے تعلیمی و مستشرقین کو ان کے لفظ الاطرح کے ورد کی تلقین فرماتا ہے۔ اس بابرکت مجموعے کے پچھلے صفحے میں (جو نہایت کمال و عظمت کا حامل ہے)
جب یا ساجی یا قیوم پر نہیں تو اسے ننانوے مرتبہ پڑھا جائے۔ اس کے بعد خشک ایک ایک مرتبہ پڑھ کر مکمل کر لیا جائے۔ اس طرح جو تہ مبارک کے دن اور اربعہ ظلم
کا انتقام ہو کر اس کے فوراً بعد دو رکعت حلاۃ الحاجت پڑھ کر صرف انہی ساتھی کو راجع باور تہیب سے نہیں اور پھر اپنے اور اپنے دوست یا عزیز کے لئے دعا کا
دارین کے لئے دل سے دعا فرماویں، حضرت شیخ لاہوری رشتہ اندیشہ کے خلیفہ اجل حضرت امام مفتی سید امجد علی مدظلہ العالی کے جانشین حضرت مولانا محمد علی
نکوی نے رشتہ اندیشہ لاہور کی کراچی لاہور طریقہ پر دو دہائے کو جمع کر کے ایک کتاب بنائی ہے۔ اس کا اضافہ عام کے لئے ہر نمازین قارئین کرام ہے۔ امید ہے کہ اس
مبارک کتاب کو قارئین محبت اور تہ کا دل سے کہے انشاء اللہ صریح سعادت سے شاد کام ہوں گے۔ فوٹ : سرزاد حسین شریف، سرمد اعظم شریف اور سید شریف احمد
کی تشریفات مبارک میں بھی سادہ بانی کے کہنے کے خاص طریقہ ہیں۔ ضرورت منشا و شرفین حضرت اس کے لئے کہہ سکتے ہیں اور دعاؤں کی تعداد ان کا نام ہے۔
ترجمہ خادم سلسلہ قادریہ شاہیہ سلاسل ابدودہ عالیہ مبارک۔ اور احقر عبدالرحمن الصدیقی من الذی و...

مفت ملنے کا پتہ ناشر
انجمن خدا و الدین جنرل ۱۱۶۹ نوٹروہ ص ۰ ضلع پشاور

ضرورت رشتہ

ہمارے ایک دوست جو حضرت
الامام لاہوری رحمہ اللہ تعالیٰ علیہ کے
خصوصی متعلقین میں سے ہیں۔ دراصل نظامی
کے فاضل ہونے کے ساتھ ایم اے بھی
ہیں اور گریڈ ۱ فرسٹ گزٹڈ پوسٹ
پر ملازم و دینی کتب کے مصنف و
مرتب ہیں، عمر قریباً ۳۶ سال ہے
کو ایک دیندار، صحت مند جوان، تعلیم یافتہ
سنی رفیقہ حیات کی ضرورت ہے۔ جاہلیں
پر کوئی شرط نہ ہوگی اور سنت کے مطابق

قرآنوں کے صدقے پھیلا۔ ان کے متعلق بدگمانی حرام اور باعث انکار ایمان ہے۔ حافظ صاحب نے مقام صحابہ والے باب میں اس مسئلہ کو خوب واضح کیا۔ بیچ بیچ میں واقعاتی شہادتوں کے طور پر بعض صحابہ کے حالات آگئے ہیں جس سے کتاب دلچسپ بن گئی ہے۔ اوصاف صحابہ والے باب میں قرآن سنت سے ثابت ان کے اوصاف کا ذکر ہے تو اتباع صحابہ والے باب میں امت کو اپنی ذمہ داری کا احساس دلایا گیا ہے یہ ایک طرح کتاب کا اہم ترین باب ہے۔ دعوتی جذبہ سے لکھ جانے والی کتاب کی قدر افزائی ضروری ہے اور اہمیت کا قی فرض۔

النفائس المرغوبہ

فقہ امت مولانا مفتی کفایت قدس سرہ العزیز کا یہ مفصل و مبسوط فتویٰ دعا کے معاملہ میں بعض ضروری مسائل پر مشتمل ہے۔ فرائض کے بعد دعا کس قدر ہونی چاہئے اور جن فرائض کے بعد سنن و نوافل ہیں ان میں لوگوں کا امام کا انتظار کرنا اور پھر اجتماعی دعا کا کیا حکم ہے ؟ حضرت مفتی صاحب نے پہلی فصل میں سنن و نوافل کے بعد اجتماعی دعا نہ ہونے پر تفصیل

گفتگو کی ہے تو دوسری فصل میں فرائض کے بعد دعا کے ثبوت اور تیسری فصل میں اس کی مقدار پر کلام کیا ہے اور مختلف شبہات جو اس ضمن میں پیدا ہوتے ہیں ان کا ثانی جواب دیا ہے۔ اس جامع مفصل اور مدلل فتوے پر ہندوستان بھر کے قابل ذکر علماء و مشائخ اور رنگون و برما کے اکابر علماء کے نہ صرف تصدیقی دستخط موجود ہیں بلکہ بعض حضرات کے بنائیت بیخ نقادی بھی مندرج ہیں۔ حتیٰ کہ حافظ صاحب بریلو کا فتویٰ بھی شامل ہے۔

النفائس کے ساتھ ایک پیش منیمہ بھی ہے جس میں ایک سو سے زائد مقامات کے علماء و مفتیان کرام کے فتاویٰ شامل ہیں جن میں علماء حرمین بھی ہیں۔ حضرت مفتی صاحب کے اس مفصل فتویٰ کی اشاعت کے بعد مولانا عبدالباقی فرنگی محلی کے ایک متعلق مولوی محمد یعقوب صاحب نے بعض تحریرات شائع کیں جن کا نام اللطائف المطبوعہ رکھا اور ان کی نسبت مولانا عبدالباقی کی طرف کی — چونکہ مولانا بروہی آدمی تھے ان کی نسبت سے جو تحریریں سامنے آئیں ان سے لوگوں کو اشتباہ ہو سکتا تھا اس لئے مفتی صاحب نے ان تحریرات کا الصوائف المرغوبہ کے نام سے جواب لکھا۔ اور اس طرح متعلقہ موضوع و مسائل

مسلمان کسے کہتے ہیں ؟

ہمارے فاضل دوست مولانا

۶۴ صفحات کا یہ درمیانی سائز کا رسالہ مکتبہ سید کارخانہ بازار فیصل آباد نے شائع کیا ہے جس کے مرتب سید محمد رحیم فاطمی صاحب ہیں۔ مضامین کا پتہ نام سے چل جاتا ہے کہ اس میں صحابہ کرام کی عظمت کا بیان ہے اور اس بیان کے لئے ایسا سمارا لیا گیا ہے حضرت الامام محمد دلف ثانی قدس سرہ کا جو ہند میں سرمایہ ملت کے نگہبان تھے کے وقیع مکتوبات کی روشنی میں یہ رسالہ مرتب کر کے مرتب و ناشر نے بڑا کام کیا جزام اللہ تعالیٰ — قیمت ۴/۴ روپے

مہر محمد صاحب نے ۹۶ صفحات کا یہ رسالہ بڑی محنت سے مرتب کیا ہے — فرقہ بندی، گروہ بندی اور ہر قسم کے تعصب و تحرب سے پاک ہو کر قرآن و سنت اور اسلاف کی مستند کتابوں سے ایک مسلمان کا جو نقشہ سامنے آتا ہے اس کو ایک خوبصورت فریم کی طرح مرتب کر دیا گیا ہے۔ مقدمہ میں بنیادی باتیں ہیں جو بڑی اہم ہیں۔ پھر مسلمان کے عقائد، اعمال اور اخلاق و عادات تین الگ الگ ابواب میں ذکر کئے گئے ہیں۔ اساذ مقرر مولانا عبدالحکیم سواتی زید مجرم نے بالکل سچ فرمایا کہ :

و اگر اہل اسلام اس کتابچہ کو خالی الذہن ہو کر انصاف سے مطالعہ کریں گے، تو انشاء اللہ ان کی اصلاح کا ایک عمدہ پروگرام ان کے سامنے آ جائے گا۔

یہ پیش قیمت رسالہ ۵۰/۴ روپے میں مکتبہ عثمانیہ نور بادشاہ بازار خداداں گوجرانوالہ سے حاصل کریں بلکہ بکثرت خرید کر تقسیم کریں۔

اسرار ابراہیم

سلیم پور ضلع لدھیانہ کے ایک مرد درویش مولانا محمد ابراہیم قدس سرہ قیام پاکستان کے بعد

میں چنوں میں قیام پذیر تھے۔ ۱۹۰۷ء میں انتقال فرمایا۔ دس سال کی عمر میں حضرت اقدس قطب گنگوہی کی خدمت میں حاضری دی بعد میں حضرت کے خلیفہ حضرت حافظ محمد صالح قدس سرہ سے بیعت ہوئے ان کے بعد حکیم الامت تھانوی کا دامن پکڑا اور آخر میں حضرت اقدس شاہ عبدالقادر رائے پوری سے وابستہ رہے۔ حضرت شیخ الہند مولانا محمود حسن اور مولانا مفتی عزیز الرحمن دیوبندی کے شاگرد رشید تھے۔ ان کے فیض یافتہ حضرات میں مخدومنا و مرثدا حضرت مولانا محمد عبداللہ قدس سرہ

(خانقاہ سراجیہ کنڈیاں) مولانا محمد عبداللہ دھرم کوٹی، مولانا عبدالعزیز ذراعتی فارم جیسے اکابر شامل تھے جناب ابوالقاسم بشیر احمد صاحب (مرتب کتاب) آپ کے فیض یافتہ اور عاشق صادق ہیں — قرآن و حدیث اور بزرگان سلف کے ارشادات و حکایات کی روشنی میں اسرار الہیہ کا یہ مجموعہ مرتب کیا ہے جو کتاب کا حصہ اول ہے اور اس میں مقدمہ کے علاوہ ۶ باب ہیں۔ مقدمہ میں اسرار کے ظاہر ہونے پر گفتگو ہے اور باقی ابواب میں مختلف عنوانات پر۔ جذبہ و شوق کے طور پر کتاب لکھی اور چھاپی گئی ہے۔

اس لئے سواتین سو صفحات کے با وصف قیمت مع ڈاک خرچ صرف ۱۸ روپے ہے، ایک اچھا مجموعہ ہے اسے حاصل کر لیں۔

نماز حنفی

جناب محمد مشتاق الرحمن نے ظفر نے نماز اور اس کے متعلق کا عربی متن کے بعد نظم میں ترجمہ کیا ہے۔ اچھی کاوش ہے پاکٹ سائز ہے۔ ظفر بک ڈپو نور خانے والا تحصیل بھلوال ضلع سرگودھا سے حاصل کریں۔

انتقال

حضرت حکیم الامت تھانوی قدس سرہ العزیز کے خلیفہ مجاز حضرت مولانا قاضی عبدالسلام صاحب خطیب جامع مسجد نوشہرہ ضلع پشاور موضع کیم جنوری ۱۹۰۴ء انتقال فرما گئے ہیں۔ اجاب و قاریوں سے دعا کی درخواست ہے ان کے جنازہ میں ضلع پشاور کے اکثر اکابر و مشائخ شامل ہوتے اور ان کے صاحبزادہ مولانا قاضی عبدالسلام صاحب کو ان کا جانشین قرار دے کر شیخ الحدیث مولانا عبدالحق مدظلہ نے ان کی دستار بندی فرمادی ہے۔ رب کریم سب کو اپنی رضا سے کاملہ نصیب فرمائے آمین

طبی مشورے

براہ راست جواب کے خواہشمند حضرات
جوابی لفاظ ضرور بھیجیں۔

حکیم آزاد شیرازی شیر نوالہ گریٹ لاہور

چہرے کی سیاہی

سے: آپ کے نسخہ جات کے ذریعہ بہت سے لوگ شفا یاب ہوتے ہیں۔ میں نے آپ کے نسخہ جات خود بھی استعمال کئے ہیں۔ جن سے مجھے اور دوسرے لوگوں کو فائدہ پہنچا ہے۔ میری بیوی کے چہرے پر سیاہیوں کے نشان ہیں۔ کافی علاج کرایا ختم نہیں ہوئے۔ براہ کرم کوئی ایسا نسخہ لکھ دیں جس سے سیاہیاں ختم ہو جائیں۔

(نصیر احمد، خانپور، رحیم یار خاں)
ج: سچے کی دال باریک پیس کر بیس بنا لیں روزانہ رات سوتے وقت حسب ضرورت بیس میں دودھ ملا کر گاڑھی سی کریم بنا لیں اور چہرے پر ملیں۔ صبح گرم پانی سے چہرہ دھو لیں اور اس پر روغن زیتون ملیں انشاء اللہ صحت ہوگی۔

معدہ کی تیزابیت

سے: میری عمر ساٹھ سال

ہے۔ مجھے اپنے معدہ میں تیزابیت کی مقدار بڑھی ہوئی معلوم ہوتی ہے پیشاب میں بھی معمولی سی جلی محسوس ہوتی ہے۔ اکثر حکیموں سے مشورے کئے لیکن کافی علاج کے باوجود صورت جوں کی توں ہے قبض وغیرہ کی کوئی شکایت نہیں ہے اور ہر لحاظ سے تندرست ہوں۔ براہ کرم کوئی سستا اور مجرب نسخہ تجویز فرمائیے۔

(ب) سنا ہے شہد گرم ہوتا ہے۔ اس لئے میں استعمال نہیں کرتا۔ کیا کوئی طریقہ استعمال ایسا بھی ہے کہ شہد کی گرمی دور ہو سکے۔

جب بھی کوئی گرم چیز کھاؤں جلد میں اضافہ ہو جاتا ہے اور ٹھنڈی چیز استعمال کرنے سے قدرے سکون ملتا ہے۔

(قاری احمد سعید، داہگہ ضلع لاہور)
ج: آپ مندرجہ ذیل نسخہ صبح و شام ۳ ماشہ کی مقدار میں دودھ کے ساتھ کھائیں۔

طبائیر کبود ۵ تولہ، برادہ صندل سفید ۵ تولہ، کشنیز ۵ تولہ،

دانہ الاچی خورد ۵ تولہ، کشتہ زہر مہرہ خطائی ۵ تولہ، کھربے شمی ۵ تولہ، نار جیل دریائی ۳ تولہ، کشتہ عقیق ۲ تولہ، کشتہ شاخ مرجان ۱ تولہ، اصل السوس ۵ تولہ، ورق نقرہ ۳ ماشہ۔

تیز مرتج سالہ اور گرم اشیاء سے پرہیز رکھیں۔

(ب) شہد ایک چمچی، ایک کپ گرم پانی میں حل کریں۔ ایک لیوں کا رس پھوڑ لیں۔ اور صبح سویرے پی لیا کریں۔ امید کہ شہد اس ترکیب سے گرمی نہیں کرے گا۔

○
”اے بیٹے! اگر توسینہ کی فراخی اور دل کی خوشی چاہتا ہے تو لوگ جو کچھ تجھ کو کہیں اس کو نہ سنا کر اور ان کی گفتگو کی طرف متوجہ نہ ہوا کر۔ کیا تو نہیں جانتا کہ یہ دنیا دار لوگ اپنے خالق سے راضی نہیں۔ پس تجھ سے کیونکر راضی ہوں گے۔“
(فصاح غوث الاعظم)

رنگ ثقافت

ظہیر احمد تاج

مدرسوں میں درس تہذیب و رنگ اور گھروں میں محبتانہ آب و رنگ ہاتے اپنے نونہل لالچ چمن باغیاں ان کے ہیں اکثر اہرمن کچی کلیوں کا مزاج رنگ و بو کتنی تیزی سے بدلتا ہے عدو کیا کہیں یہ کیا سے کیا ہونے کو ہیں نام بھی آبار کا یہ کھونے کو ہیں اہل دنیا اہل دولت ہیں خموش اہل دانش، اہل دیں ہیں بے خروش

شغل لہو و لعب جاری کو بہ کو فکر عقیقی ہے مفر ہے سو بہ سو بے حیاتی، رنگ رلیاں ہیں فزوں دیناری، خلق و احساں ہیں زبوں اب ثقافت کے لئے رہ صاف ہے جام دینا ورثہ اسلاف ہے بت پسند و بت تراش و بت فروش ہیں سبھی اسلام کے حلقہ بگوش

احمد مرسل کی امت کا یہ حال
حاکمان وقت سے ہو گا سوال
جو بھی راعی ہے یہاں مستول ہے
خالق عالم کا یہ معمول ہے



سوز دروں: بعض پتھروں میں قدرتی چمک ہوتی ہے۔ اکثر ذرات دوسری چمکدار چیز کے عکس سے روشن ہو جاتے ہیں۔ چمقنا اپنے سوز دروں سے بھرا ہوا ہے۔ آپ سلمان ہیں آپ کے ہر تے ہوئے دنیا میں تاریکی ہے۔ برائیوں اور بے حیائیوں کا رواج ہے۔ کیا آپ نیکی کی صلاحیت سے محروم تو نہیں اور آپ کا سوز دروں ایک کچھلی ہوئی شمع کی طرح ختم تو نہیں ہو گیا؟